




ओ३म्

# सत्यार्थ सौरभ

गालिक

मार्च-२०२१

मार्च-२०२१ ◆ वर्ष ३ ◆ अंक ११ ◆ उदयपुर



बोधरात्रि क्या आयी जगत् में,  
विद्या का सुरण हुआ,  
सच्चे शिव का रूप दिखाने,  
दयानन्द-अवतरण हुआ।

शारीरिक, आत्मिक और सामाजिक उन्नति को समर्पित

**श्रीमद्यानन्द सत्यार्थ प्रकाश न्यास**

नवलरगा महल परिसर, गुलाब बाग, महर्षि दयानन्द मार्ग,  
उदयपुर-३१३००१ (राज.)



# आपका प्यार, आपका विश्वास एमडीएच ने ख्या इतिहास

1919·CELEBRATING·2019

1919·शताब्दी उत्सव·2019



Years of affinity till infinity

आत्मीयता अनन्त तक



मसालों में 100 साल की शुद्धता के जश्न

यह सभी आठकों, विदेशी और श्रृंगाचितकों को हार्दिक बधाई



महाशय घर्मपाल जी  
प्रधानमंत्री से सम्मानित



विश्व प्रसिद्ध एमडीएच मसाले शुद्धता और गुणवत्ता की कर्तौती पर खड़े

भारत सरकार द्वारा "ITID Quality Excellence Award" से सम्मानित किया गया।

यूरोप में मसालों की शुद्धता के लिए "Arch of Europe" प्रदान किया गया।

"Reader Digest Most Trusted Brand Platinum Award" भी प्रदान किया गया।

The Brand Trust Report ने वर्ष 2013 से 2019 तक लगातार

5 वर्षों के लिए बांड एमडीएच को India's Most Trusted Masala Brand & India's Most Attractive Brand का स्थान दिया है।



मसाले  
सेहत के रखवाले  
असली मसाले सच—सच



महाशय जी ने बड़े पैमाने पर समाज और मानव जाति की सेवा के लिये व्यवसाय को समर्पित किया है। एक सर्वश्रेष्ठ उद्योगपति होने के साथ साथ वह न केवल एक परोपकारी व्यक्ति हैं बल्कि समाज के कमज़ोर वर्ग के लिये ताकत और समर्थन का एक स्तम्भ भी हैं। एमडीएच एक कंपनी ही नहीं वह एक संस्था है एक विशाल परिवार है जोकि अपने सहयोग से 70 से अधिक सामाजिक संस्थाएं जैसे स्कूल, अस्पताल, गौशालाएं, वृद्धाश्रम, अनाथालय, गरीब छात्रों, विद्यार्थियों एवं गरीब परिवारों एवं आर्य समाज इत्यादि कई सामाजिक संगठनों की आर्थिक रूप से महाशय घर्मपाल वैरिटेबल ट्रस्ट और महाशय चुन्नीलाल वैरिटेबल ट्रस्ट के माध्यम से मदद करते हैं।

महाशयाँ दी हड्डी (प्रा०) लिमिटेड



ESTD. 1919

9/44, कीर्ति नगर, नई दिल्ली - 110015 फोन नं० 011-41425106-07-08  
E-mails : mdhcare@mdhsplc.in, delhi@mdhsplc.in [www.mdhsplc.in](http://www.mdhsplc.in)



सत्यार्थ प्रकाश की शिक्षाओं को अपने आँचल में समेटे, सम्पूर्ण परिवार के लिए, हर आयु समूह के लिए, पठनीय और समर्पित

### न्यास का मासिक मुख्यपत्र

#### सत्यार्थ सौरभ

६

## आशुतोष का ताण्डव



११

## नारी क्रन्दन स्फुरण को ऋषि दयानन्द आए थे



### प्रमुख संरक्षक - सत्यार्थ सौरभ ०९०

डॉ. सुखदेव चन्द्र सोनी (अमेरिका)  
दीनदयाल गुप्त (कोलकाता)  
सुरेश चन्द्र आर्य (अहमदाबाद)

### परामर्शदाता सम्पादक मण्डल ०९० ०९०

डॉ. महावीर मीमांसक  
आचार्य वेदप्रकाश श्रेत्रिय  
डॉ. ज्वलंत कुमार शास्त्री  
डॉ. सोमदेव शास्त्री  
डॉ. रघुवीर वेदालंकार  
आचार्य वेदप्रिय शास्त्री



### सम्पादक ०९० ०९० ०९० ०९०

अशोक आर्य

### प्रबन्ध सम्पादक ०९० ०९० ०९०

भवानी दास आर्य

### प्रबन्ध सहयोग ०९० ०९० ०९०

नवनीत आर्य (मो. 9314535379)

### व्यवस्थापक ०९० ०९० ०९० ०९०

भंवर लाल गर्ग (मो. 7976271159)

### सहयोग ◆ भारत ०९० विदेश

संरक्षक - 11000 रु. \$ 1000

आजीवन - 1000 रु. \$ 250

पंचवर्षीय - 400 रु. \$ 100

वार्षिक - 100 रु. \$ 25

एक प्रति - 10 रु. \$ 5

प्रमुख राशि धनदेशा/वैक/ड्राफ्ट  
श्रीमद्यानन्द सत्यार्थ प्रकाश न्यास  
के पक्ष में बना न्यास के पते पर ऐजेंज़ी।

अथवा धनिनय बैंक ऑफ इण्डिया  
मेन ब्रांच दाठन हाँल, उदयपुर

खाता संख्या : 310102010041518

IFSC CODE- UBIN 0531014

MICR CODE- 313026001

में जमा करा अवश्य सूचित करें।

सत्यार्थ-सौरभ में प्रकाशित लेखोंमें व्यक्त विचार  
सम्बन्धित लेखक कहे हैं। सम्पादक अथवा प्रकाशक  
का उनसे सहमत होना आवश्यक नहीं है। किनी भी  
विचार के प्रतिवाद हेतु न्यायक्षेत्र उदयपुर ही होगा।  
आपत्ति की अवधि प्रकाशन तिथि से एक माह के  
भीतर ही मानी जायेगी।

सुष्टि संवत्  
१९६०८५३९२०

फाल्गुन कृ.  
विक्रम संवत्

२०७७

ददानन्दवद्

११७

March - 2021

दस्तर २ व ३ (भैतरी धात्रण) रंगीन

3500 रु.

दस्तर पृष्ठ (रंगीन-श्याम)

पृष्ठ (रंगीन-श्याम)

2000 रु.

आराध्या पृष्ठ (रंगीन-श्याम)

1000 रु.

चौराध्या पृष्ठ (रंगीन-श्याम)

750 रु.

०४  
२८

२५  
२६  
२७  
३०

२८  
२९  
३०

वेद सुधा

परोपकारिणी सभा की स्थापना

क्या अण्डा सेवन शाकाहारी है?

चमत्कार को दूर से करें नमस्कार

सृष्टि विज्ञान की महत्ता

क्या सरित- वैदिक धर्म ...

स्वास्थ्य

प्रर्थना का प्रकार

दारा - वौधरी ऑफसेट, (प्रा.लि.)  
११-१२, गुरु रामदास कॉलोनी, उदयपुर

मुद्रण

स्वामी

श्रीमद्यानन्द सत्यार्थप्रकाश न्यास  
नवलखा महल, गुलाब बाग, उदयपुर

वर्ष - १ अंक - ११

### प्रकाशक

श्रीमद्यानन्द सत्यार्थप्रकाश न्यास

नवलखा महल, गुलाब बाग, उदयपुर (राजस्थान) 313001

(0294) 2417694, 09314535379, 09829063110

[www.satyarthprakashnyas.org](http://www.satyarthprakashnyas.org), E-mail : satyarthsandesh@gmail.com

स्वत्वाधिकारी, श्रीमद्यानन्द सत्यार्थप्रकाश न्यास, उदयपुर की ओर से प्रकाशक, मुद्रक अशोक कुमार आर्य द्वारा वौधरी ऑफसेट प्रा.लि., 11/12 गुरुरामदास कॉलोनी, उदयपुर से मुद्रित  
तथा कार्यालय श्रीमद्यानन्द सत्यार्थप्रकाश न्यास, नवलखा महल, गुलाबबाग, महर्षि दयानन्द मार्ग, उदयपुर-313001 से प्रकाशित, सम्पादक कुमार आर्य

सत्यार्थ सौरभ

वर्ष-१, अंक-११

मार्च-२०२१ ०३



## वेद सुधा

### पूर्वजों के मार्ग पर चल

मैतं पन्थामनु गा भीम एष येन पूर्व नेयथ तं ब्रवीमि ।

तम एतत्पुरुष मा प्र प्रत्था भयं परस्तादभयं ते अर्वाक् ॥

- अथर्व. ८/१/१०

**एतम् पन्थाम्-** इस मार्ग पर, मा अनु+गा:- मत चल, एषः भीमः- (क्योंकि) यह भीम (है)। येन- जिस (मार्ग) से, पूर्वम्- पहले, नेयथ- ले जाया गया, तं ब्रवीमि- उसे बताता हूँ। **पुरुष-** हे पुरुष! नागरिक! **एतत् तमः-** इस अन्धकार को, **मा प्र+पत्था:-** मत प्राप्त हो अथवा इस अन्धकार में मत गिर। परस्तात् भयम्- पिछली ओर भय (है)। **अर्वाक्-** इस ओर ते अभयम्- तुझे अभय (है)।

#### वाच्या

जीवन का मार्ग बहुत बीहड़ और भयानक है। इसमें बड़े-बड़े समझदार कहे और समझे जानेवाले महानुभाव भटक जाते हैं, मार्गभ्रष्ट हो जाते हैं, साधारण जनों का तो कहना ही क्या है? **कः पन्थाः?** मार्ग कौन-सा है? यह सनातन प्रश्न है। सब कालों और सब देशों में यह प्रश्न विचारकों के सामने आया है। बहुत थोड़े ऐसे भाग्यवान् हैं, जो इस प्रश्न का पूरा समाधान कर सके हैं और तदनुसार जीवन यात्रा कर सके हैं।

**मैतं पन्थामनुगा:-** मत इस राह पर चल ।

सभी मनुष्यों का यह अनुभव है कि कठोर कर्तव्य के समय उन्हें सांसारिक मोह घेर लेता है। न्यायाधीश का अपना पुत्र अपराधी के रूप में उसके सामने उपस्थित किया जाता है। अपराध प्रमाणित हो जाता है, किन्तु सुत-मोह, पुत्र-प्रेम जब न्याय के मार्ग में आ खड़ा होता है, वह न्याय नहीं करने देता। क्या वह-

**गुरुपदिष्टेन रिपौ सुतेऽपि वा निहत्ति दण्डेन स धर्मविप्लवम्** । कानून भंग करनेवाले को, चाहे वह धर्मोल्लंघन करनेवाला पुत्र हो या शत्रु हो- न्याय व्यवस्थानुसार अवश्य दण्ड देता है? न! न! वह फिसल जाता है। वह मार्ग छोड़ बैठता है। वह उस मार्ग पर चलता है, जिसके लिए वेद कहता है-

**मैतं पन्थामनु गा:-** मत इस राह पर चल ।

मनुष्य जीवन का लक्ष्य क्या है?

क्या खाना, पीना, भोग करना और बस? बहुत पुराने काल में रावण ने भगवती सीता से कहा था- ‘भुद्.क्ष भोगान् यथाकामं पिब भीसु रमस्व चा’

- वा. रा., सुन्दर काण्ड, २०/२४

सीते! यथेच्छ भोग भोग! खा, पी और मौज कर।

**‘पिब विहर रमस्व भुंक्ष भोगान्।’**

- वा.रा. सुन्दरकाण्ड २०/३५

पी, विहार कर, रमण कर, भोगों को भोग।

किन्तु सीता माता ने वेद में पढ़ रखा था-**मैतं पन्थामनुगा:-** ।

सीता इस मार्ग पर न चलीं, राक्षस रावण के प्रणय-प्रलाप को उन्होंने ठुकरा दिया। भोग भोगना मनुष्य का धर्म नहीं। क्या मनुष्य भोग में- खान-पान आदि विषयों में- पशुओं की समता कर सकता है? क्या कोई हाथी के बराबर खा सकता है?

भोग तो राक्षसों का धर्म है। स्वयं रावण ने कहा-

**स्वधर्मो रक्षसां भीसु सर्वथै व न संशयः।**

**गमनं वा परस्त्रीगमनं हरणं संप्रगम्य वा॥** - वा.रा. सुन्दरकाण्ड २०/५

हे धर्मभीरु सीते! परस्त्रीगमन (व्यभिचार) = भोग, परदाराहरण यह तो राक्षसों का स्वधर्म है। तो क्या हम राक्षस बनें? वेद कहता है- न भाई! **भीमः एषः-** यह मार्ग भंयकर है। आज भी जो ‘eat, drink and be merry’ खाओ, पिओ, आनन्द करो का उपदेश करते हैं, वे रावण का समर्थन करते हैं, राक्षस धर्म का प्रचार करते हैं।

जब जीवन यात्रा के लिए मनुष्य तैयार होता है, तब उसके सामने दोराहा आता है। एक मार्ग पर सब लुभावनी सामग्री नाच, गान, स्त्री, खान-पान आदि होता है, दूसरे पर ऐसा कुछ दीखता नहीं। मनुष्य- साधारण मनुष्य=अपरिपक्व विवेकवाला मनुष्य, पहले मार्ग को छुनता है। कारण दो हैं- मन्दमति और सांसारिक लालसाओं की पूर्ति की सम्भावना।

यम ने नियकेता को इस दोराहे की बात भली-भांति समझाई थी। उसने कहा था-

**श्रेयश्च प्रेयश्च मनुष्यमेतः।**

- कठो. १/२/२



श्रेयोमार्ग और प्रेयोमार्ग दोनों ही मनुष्य को मिलते हैं, किन्तु-

**प्रेयो मन्दो योगक्षेमाद् वृणीतोऽ।** - कठो. १/२/२

मन्दमति मूर्ख, योगक्षेम के कारण- सांसारिक भोगभावना के कारण- प्रेयोमार्ग को पसन्द करता है। मूर्ख दोनों का भेद नहीं जानता, वह उनमें पहचान नहीं कर पाता। पहचान तो धैर्यवान्, विचारशील ही कर सकता है।

**तौ सम्परीक्य विविन्कित धीरः।** - कठो. १/२/२

धीर मनुष्य ही उन दोनों- श्रेय और प्रेय मार्गों की जांच करके भेद कर सकता है, पहचान कर सकता है?

महाज्ञानी- मूढ़ ही इस प्रेयोमार्ग पर चलते हैं। यम कहता है-

**अविद्यायामन्तरे वर्तमानाः स्वयं धीराः पण्डितमन्यमानाः।**

**दन्दम्यमाणाः परियन्ति मूढां अन्धेनैव नीयमाना यथान्याः॥** - कठो. १/२/५

जो अविद्या में फंसे हैं, किन्तु अपने आपको ध्यानी और पण्डित मान रहे हैं, ऐसे दुरवस्था में ग्रस्त महामूढ़ लोग ही इस मार्ग पर चलते हैं। वे स्वयं अन्धे हैं, अन्धों ही के पीछे चल रहे हैं।

वेद कहता है, मत चल इस मार्ग पर। तुझे मैं मार्ग बताता हूँ। पहले भी इसी मार्ग से तुझे और तेरे बड़ों को चलाया था-

**येन पूर्वं नेयथं तं ब्रवीमि।**

अरे! यह अन्धकार से ढका है। अन्धकार मृत्यु है। प्रकाश जीवन है। तू अन्धकार में मत फंस। भगवान् ने कहा-

**तम एतत् पुरुष मा प्रपत्याः।**

नगर के रहने वाले! यह अन्धकार है, इसमें मत गिर। नगरवासी तो प्रकाश का अभ्यासी है। पुरुष की यह नगरी देह- ज्योति से आवृत है। प्रकाश से ओत-प्रोत का अन्धकार में गिरना लज्जास्पद है। यदि संसार-पथ=प्रेयोमार्ग=भोगपञ्चति इतनी भयावह है, तो ऐसा हमें प्रतीत क्यों नहीं होता? इस पुराने प्रश्न की मीमांसा यम ने इस प्रकार की है-

**न साम्प्रायः प्रतिभाति बालं प्रमाद्यत्तं वित्तमोहेन मूढम्।**

**अयं लोको नास्ति पर इति मानी पुनः पुरुषवशमापयते मौ।** - कठो. १/२/६

यह साम्प्राय- आनी-जानी दुनिया=विनश्वर संसार बालक को=मूढ़ अज्ञानी को नहीं दिखता, प्रमादी को भी नहीं सूझता। भर्तृहरि के शब्दों में उसने तो शराब पी रखी है-पीत्वा मोहमर्यो प्रमादमदिरामुन्मत्थूर्तं जगत्। प्रमाद की मोहक मदिरा=शराब पीकर संसार पागल हो रहा है। धन के मद में मत भी इसको नहीं देखता। धन का नाश बड़ा तीव्र होता है। इन तीनों की दृष्टि इस संसार से परे नहीं जाती। वे इस लोक एवं अपने देह को ही सब-कुछ समझते हैं, अतः जन्म मरण के चक्कर में फंसे रहते हैं।

वेद कहता है-

**‘अयं परस्तात्’ अरे! पीछे तो भय है। अतः इस पर मत चल।**

**अभयं ते अर्वाक्- इस ओर अभय है। आ, इधर चल।**

साभार-स्वाध्याय सन्दीप

## संरक्षक मण्डल - सत्यार्थ सौरभ (₹ ११,०००)

स्वामी (डॉ.) ओमानन्द सरस्वती, श्रीमान् आनन्द कुमार आर्य, श्री भवानी दास आर्य, श्री सुरेश चन्द्र अग्रवाल, श्री रतिराम शर्मा, श्री दीनदयाल गुप्ता, श्री बी.एल. अग्रवाल, श्री कै. देवरत्न आर्य, श्री चन्द्रलाल अग्रवाल, श्री मिठाइलाल सिंह, श्री नारायण लाल मित्तल, श्री सुधाकर पौर्युष, श्रीमती शारदा गुप्ता, आर्य परिवार संस्था कोटा, श्रीमती आभा आर्य, गुरु दान दिल्ली, आर्यसमाज गांधीधीषम, गुप्तादान उदयपुर, श्री राजकुमार गुप्ता एवं सरता गुप्ता, श्री मोती लाल आर्य, श्री लक्षण सराफ, श्रीमती पुष्पा गुप्ता, श्री जयदेव आर्य, श्री अवण कुमार गुप्ता, श्रीमती सरोज वर्मा, श्री विवेक बंसल, श्री दीपचंद आर्य, श्री एम.पी. सिंह, प्रो. आर.के.एरन, श्री खुशहालचन्द आर्य, श्री विजय तायिल्या, श्री वीरेन्द्र मित्तल, स्वामी (डॉ.) आर्येशनन्द सरस्वती, स्वामी प्रवासनन्द सरस्वती, स्वामी प्रणवानन्द सरस्वती, श्री राव हरिश्चन्द्र आर्य, श्री भारतभूषण गुप्ता, श्री कृष्ण चौपडा, श्री रामप्रकाश छाबड़ा, श्री विकास गुप्ता, श्री एम. विजेन्द्र कुमार टाक, श्री नरेश कुमार राणा, डॉ.मोतीलाल शर्मा, डॉ.ए.वी. एकेडमी, टाण्डा, श्री प्रधान जी, मध्यभारतीय आ. प्र. सभा, श्री रघुनाथ मित्तल, मिश्रीलाल आर्य कन्या इण्टर कॉलेज, टाण्डा, श्री प्रह्लादकृष्ण एवं श्रीमती प्रभा भार्गव श्री लोकेश चन्द्र टांक, श्रीमती गायत्री पंवार, डॉ. वेद प्रकाश गुप्ता, श्री वीरमुखी, डॉ. अमृतलाल तापाडिया, आर्य समाज हिरण्यमगरी, उदयपुर, श्री सुरेशपाल, यू.एस.ए., श्री राजेन्द्र कुमार सक्सेना, कोटा, श्रीमती सुमन सूद, कट्टा घाट (सोलन), माता शीता सेठी, न्यूजर्सी, डॉ. एस. के. माहेश्वरी, उदयपुर, श्री राजेश तिवारी (शिक्षक), ख्यालियर, श्रीमती सविता सेठी, चण्डीगढ़, डॉ. पूर्णिंदू डबास, नई दिल्ली, श्री बृज वधवा, अम्बाला शहर, श्री हजारी लाल आर्य, उदयपुर, डॉ. सत्यप्रकाश, हरवेई, राजेन्द्रपाल वर्मा, वडोदरा, प्रिन्सीपल डॉ. ए. वी. एच. जेड. एल. सी. सै. स्कूल, दरीबा (राजसमन्द), आचार्य आनन्द पुरुषार्थी, होशंगाबाद, श्री ओश्म प्रकाश अग्रवाल, नोएडा, श्री भरत ओश्म प्रकाश अग्रवाल, अहमदाबाद, श्री सुरेन्द्र कर्मचन्द्रानी, पुणे, डॉ. आनन्द कुमार शर्मा, नई दिल्ली, श्री रमेश चन्द्र गुप्ता, यू.एस.ए., श्री शुद्धबोध शर्मा; श्रीगंगानगर, श्री कन्हैया लाल आर्य, शाहपुरा, श्री अशोक कुमार वार्णेय; बडोदरा, डॉ. सत्या पी. वार्णेय; कनाडा, नागेन्द्र प्रसाद गुप्ता, बगड़ा (बिहार), श्री गणेशदत्त गोयल, बुलन्दशहर (उ.प्र.), श्री पूर्णचन्द्र आर्य, कानोड़, श्री वेदप्रकाश आर्य, नई दिल्ली, श्री सत्यनारायण शर्मा, उदयपुर, श्रीमती राधा देवी-रत्नलाल राजोरा; निम्बाहेड़ा, श्री सत्यप्रकाश शर्मा, उदयपुर, श्री सुरक्षन कुमार कपूर; पंचकूला, श्री देवराज सिंह; उदयपुर, श्रीमती ललिता मेहरा; राजेश्वर (गोड़) आर्य, हैदराबाद



तांडव पर विवाद की वजह

धार्मिक भावनाओं को आहत पहुंचाने वाली भाषा

# आशुतोष का ताण्डव

CNBC  
आवाज़

आशुतोष एक पत्रकार के रूप में जाने जाते हैं। पर आज निष्पक्ष और निर्दोष पत्रकारिता के दिन लद गए प्रतीत होते हैं। आज प्रायः पत्रकार अपने एजेंडे को प्रवर्तित करने में जुटे रहते हैं। आशुतोष ऐसे पत्रकारों की प्रथम पंक्ति में स्थापित हैं, यह बात तब और भी स्पष्ट हो गयी जब ये महोदय 'सी.एन.बी.सी आवाज़' के एक डिबेट कार्यक्रम में, जिसमें एक बेव सीरिज तांडव के उन दृश्यों पर चर्चा चल रही थी जिनमें फिल्मकार ने शिव के चरित्र को अत्यंत अशोभनीय रूप में प्रस्तुत किया था और शिव के मुंह से गाली भी दिलवायी। अथवा ऐसे ही अन्य प्रसंग जिनमें हिन्दुओं के मध्य जातिगत विभेद को आपात्तिजनक रूप से प्रस्तुत किया था, पर चर्चा चल रही थी। जब आशुतोष की बारी आयी, तो अप्रत्याशित रूप से उन्होंने आर्यसमाज के संस्थापक, वैदिक संस्कृति के पवित्रतम रूप के प्रस्तोता, भारत के उज्ज्वल अतीत के गायक और विश्व शान्ति की स्थापनार्थ मानवमात्र को वेद की छाँव में लाने हेतु समुत्सुक महर्षि दयानन्द जी महाराज को इस रूप में प्रस्तुत किया जैसे महर्षि दयानन्द हिन्दू समाज के सर्वाधिक बड़े दुश्मन रहे हों। विद्वानों लेखकों और भारतीय ही नहीं विदेशी चिंतकों ने जिस महामाना को खुले दिल से हिन्दू समाज का सर्वाधिक सशक्त रक्षक माना हो उसे इस रूप में प्रस्तुत करना आशुतोष की धूर्ता नहीं तो क्या है? आशुतोष द्वारा महर्षि दयानन्द का, ताण्डव सीरिज के संदर्भ में, इस प्रकार उल्लेख किया गया जैसे इस सीरिज के निर्माता और दयानन्द एक ही श्रेणी पर खड़े हैं। इससे बड़ा झूँठ और इससे बड़ी मक्कारी कुछ हो नहीं सकती। ऐसा प्रतीत होता है कि आशुतोष ने या तो सतही तौर पर महर्षि दयानन्द के व्यक्तित्व को जाना है अथवा सब कुछ जानते हुए जानबूझकर बिना कोई प्रमाण प्रस्तुत किये स्वामी दयानन्द को इस रूप में प्रस्तुत किया कि वे नवयुवक जो स्वामी दयानन्द के भारतीय संस्कृति को दिए अवदान से परिचित नहीं हैं वे अनजाने में स्वामी दयानन्द के प्रति नकारात्मक भाव रखने लग जायं और संस्कृति के रक्षक को भक्षक समझने लग जायं।

इसी कार्यक्रम में संत कबीर को उद्धृत करते हुए आशुतोष ने यह कहते हुए-

**पाहन पूजे हरि भिले तो मैं पूजूं पहरा।**

**याते तो चाकी भली, जो पीस खाय संसार॥**

प्रयास किया कि आज का हिन्दू युवा जो मूर्ति-पूजक हिन्दू समुदाय का सदस्य है वह कबीर को हिन्दू विरोधी मानने लग जाय। यहाँ आशुतोष ने कबीर की निम्न वाणी को प्रस्तुत नहीं किया जिससे संत कबीर का समग्र स्वरूप स्पष्ट होने से, शिक्षित युवा कबीर की निष्पक्षता और अंधविश्वासों पर प्रहारक वाले रूप को समझ सके। दोहा है-

**कांकर पाथर जोरि के, मस्जिद तई चुनाय।**

**ता उपर मुल्ला बांग दे, क्या बहरा हुआ खुदाय॥**

अगर स्वनामधन्य पत्रकार इस दोहे को प्रस्तुत करते तो उन्हें यह भी कहना पड़ता कि कबीर मुस्लिम विरोधी थे और यह उनके एजेंडे को प्रवर्तित नहीं करता था। सच बात तो यह है कि मानवमात्र के कल्याण की भावना से इन मनीषियों ने निष्पक्ष भाव से बाह्य आड़म्बरों का, अंधविश्वासों का विरोध किया जो धर्म के मूल तत्व कदापि नहीं थे। यही बात महर्षि दयानन्द पर लागू है। अंतर यही है कि कबीर ने जो

कहा उसका आधार उनकी अन्तर्श्चेतना थी वहीं स्वामी जी क्योंकि ईश्वरीय वाणी के साक्षात् कर्ता थे अतः उन्होंने अपने समस्त मत का आधार वेद को बनाया और वेद-विरुद्ध मान्यताएं चाहे वे हिन्दू धर्म में कालांतर में प्रविष्ट हो गयी हों अथवा ईसाई मत वा मुस्लिम मत में प्रारम्भ से उपस्थित रहीं हों, का खंडन किया। स्वामी दयानन्द ने विशुद्ध सत्य को प्रस्तुत किया और ऐसा करने में मानव मात्र के कल्याण की भावना ही उनके हृदय में थी। अतः हे आशुतोष जी! सत्यार्थ प्रकाश के १३वें व १४ वें समुल्लास के प्रणयन के बाबजूद स्वामी जी न ईसाई मत के और न इस्लाम के विरोधी थे तब हिन्दुओं के विरोध की तो कथा ही क्या? इस बात को समझने का प्रयास करना चाहिए। आपकी सोच के अनुसार तो जिन महात्माओं ने बाल विवाह और बहु विवाह का विरोध किया, स्त्री शिक्षा का समर्थन किया, विधवा विवाह का समर्थन किया, दलितों को गले लगाया, जन्मगत जातिप्रथा का विरोध किया वे सब हिन्दू धर्म के विरोधी थे। एक पढ़े लिखे पत्रकार की ऐसी सोच दिवालिया ही कही जायेगी।

गैलीलियो ने पृथ्वी को गोल बताया। यह मत बाइबिल की मान्यता के विरुद्ध था। तब ईसाइयों ने गलीलियो को धर्म-विरोधी माना। पर क्या आज कोई यह कहने का साहस करेगा कि गैलीलियो ईसाई मत का विरोधी था। अगर संसार में यह प्रथा हो गयी तो कौन सत्य-कथन करेगा? स्वामी दयानन्द ने सत्य के लिए अपने प्राणों को त्याग दिया। संभवतः आशुतोष जैसे मलाई के पीछे भागने वाले लोग तो यह सोच भी नहीं सकते कि सत्यकथन के प्रति समर्पित ऐसे महान् चरित्र के व्यक्ति भी हो सकते हैं जो मेवाड़ के अधिष्ठाता एकलिंग महादेव की गदी को ठुकरा सकते हैं परन्तु असत्य से मामूली समझौता उन्हें स्वीकार्य नहीं। ऐसे अनेकों प्रलोभनों को ठुकरा देने वाले महानात्मा थे महर्षि दयानन्द सरस्वती। वे लोग अधेर हैं वा बुद्धि विहीन जो स्वामी दयानन्द को हिन्दू विरोधी के रूप में प्रस्तुत करते हैं। यह ठीक है कि जिस समय लोग विद्या के अभाव में यह मान लेते थे कि संस्कृत में जो कुछ भी लिखा है वह ऋषियों का लिखा है, मान्य है, वहां ऋषि दयानन्द विवेक के प्रयोग का आग्रह करते हैं और लिखते हैं कि जो कुछ भी वेदों के अनुकूल इस प्रकार के ग्रंथों में है वही मान्य है शेष वेद-विरुद्ध, सृष्टिक्रम से विरुद्ध अथवा असंभव होने से अमान्य है। महर्षि दयानन्द ने ही संभवतः साहित्य में तथा ग्रंथों में प्रक्षेप सिद्धांत को सर्वप्रथम प्रवर्तित किया ताकि प्रक्षिप्त भाग का त्याग किया जा सके। इसी कारण वे मनुस्मृति को आर्ष पाठ्यक्रम में सम्मिलित करते हुए उसके प्रक्षिप्त श्लोकों को त्याग देने का निर्देश करते हैं। पुराणों को भी व्यास मुनि द्वारा रचित कहे जाने का विरोध करते हुए उन्होंने कहा -

‘जो अठारह पुराणों के कर्ता व्यास जी होते तो उनमें इतने गपोड़े न होते। क्योंकि शारीरक सूत्रों, योगशास्त्र के भाष्य आदि व्यासोक्त ग्रन्थों के देखने से विदित होता है कि व्यास जी बड़े विद्वान्, सत्यवादी, धार्मिक, योगी थे। वे ऐसी मिथ्या कथा कर्मी न लिखते। पुराणों में जिन स्थलों पर हमारे महापुरुषों के चरित्र को विकृत किया गया है, उनका

खण्डन अथवा इन्हें त्यागने का आग्रह कोई भी सच्चा हिन्दू (आर्य) करेगा ही। यही महर्षि ने किया।

अपने घर से धूल मिटटी तथा हानिकारक तत्वों को दूर कर घर को शोभनीय रूप में दिखाने के अभिलाषी को, उस गृह का दुश्मन कौन कहेगा? अपने ही बुजुर्गों पर अगर कोई मिथ्या आरोप लगाकर पुस्तक लिखे तो यदि उस पुस्तक में वर्णित मिथ्या आरोपों का निराकरण अपराध है तो यह अपराध दयानन्द ने अवश्य किया है। महर्षि दयानन्द ने वह शुद्ध और पवित्र दृष्टि आर्य संस्कृति के उपासकों और भारतीय मनीषा के ध्यजवाहकों को दी जिससे वे इन प्रक्षेपों को स्पष्ट देख सकें और उनसे दूरी ही न बनावें वरन् उन स्थलों को खंडित कर सकें। केवल इसी भावना से उन्होंने पुराणों के ऐसे स्थलों का विरोध किया है जो हमारे ही पूर्वजों को कलंकित करने के लिए, समय के प्रवाह में वाम-मार्गियों द्वारा आरोपित किये थे। यह सब हिन्दू धर्म को खेरे सोने की भाँति चमकाने के लिए था न कि उसे धूंधला करने के लिए। ऐसा महापुरुष हिन्दू- विरोधी कैसे हो सकता है? यही कारण है कि विश्व भर के मनीषियों ने स्वामी दयानन्द को हिन्दुओं का रक्षक माना है और ये मनीषी आर्यसमाजी भी नहीं थे अतः इनकी राय को इस क्षेत्र के विशेषज्ञ लोगों की निष्पक्ष राय मानकर स्वीकार किया जा सकता है, और श्री आशुतोष जी आप भी ऐसा ही करें तभी आप भगवान दयानन्द पर लगाए असत्य तथा अनर्गत आरोपों के पाप से मुक्त हो पायेंगे। कुछ बानगी नीचे देखें-

कविवर रामधारी सिंह दिनकर लिखते हैं-

‘जैसे राजनीति के क्षेत्र में हमारी राष्ट्रीयता का सामरिक तेज पहले तिलक में प्रत्यक्ष हुआ वैसे ही संस्कृति के क्षेत्र में भारत का आत्माभिमान स्वामी दयानन्द ने निखारा। जो बात राजा राममोहन राय, केशवचन्द्र सेन और रानाडे आदि के ध्यान में नहीं आई, उसे लेकर ऋषि दयानन्द और उनके शिष्य आगे बढ़े और घोषणा की कि कोई भी हिन्दू (आर्य) धर्म में प्रवेश कर सकता है। हमारा गैरव सबसे प्राचीन और सबसे महान् है-यह जागृत हिन्दुत्व का महासमरनाद था। रणारुद्ध हिन्दुत्व के जैसे निर्भीक नेता स्वामी दयानन्द हुए वैसा और कोई भी नहीं। दयानन्द के समकालीन अन्य सुधारक केवल सुधारक थे किन्तु दयानन्द क्रान्ति के वेग से आगे बढ़े। वे हिन्दू धर्म के रक्षक होने के साथ ही विश्वमानवता के नेता भी थे।’ (संस्कृति के चार अध्याय)

दयानन्द हिन्दुओं में प्रमुख हिन्दू थे ।... उन्हें हिन्दुओं में हिन्दू कहना इसलिए सार्थक है क्योंकि प्रथम तो वे हिन्दू धर्म के अनुयायी थे और अपने देश के एक वफादार नागरिक थे । उनके मन में दो धारणायें प्रबलता से बज्जमूल हो गई थीं । प्रथम हिन्दू होने की, दूसरी भारतीय होने की । -जे.रीड ग्राहम

ग्राहम आर्यसमाज और ब्रह्मसमाज की तुलना करते हुए लिखते हैं । जिन लोगों ने उनके अनेक प्रवचन सुने थे वे ये अनुभव करते थे कि दयानन्द हिन्दू धर्म की विकृतियों की ही निन्दा कर रहे हैं । इसलिए नहीं कि हिन्दू धर्म को नष्ट किया जाये, अपितु उसे बचाया जाये, उसका सुधार किया जाये जिससे कि हिन्दुओं को ऐसी नवीन शक्ति मिले ताकि वे ईसाइयत और इस्लाम के हमलों को रोकने में समर्थ हों । उन्हें यथ था कि अगर ऐसा नहीं किया गया तो ईसाइयत और इस्लाम भारत में प्रभावपूर्ण स्थिति में आ जायेगा । -जे.रीड ग्राहम

दयानन्द मौलिक हिन्दू धर्म से उतनी दूर नहीं हटे थे जितने ब्रह्मसमाजी । वे (ब्रह्मसमाजी) वेदों और उपनिषदों की भाति कुरान और बाइबिल को पढ़ने के लिए तैयार रहते थे । दयानन्द ने कर्मवाद, पुनर्जन्म आदि के हिन्दू धर्म में सर्वस्वीकृत सिद्धान्तों को यथावत् स्वीकार कर लिया, जबकि ब्रह्मसमाज ने उन्हें पूर्णतया अमान्य कर दिया था । दयानन्द ने अधिकांश हिन्दू देवताओं के नामों को एक परमात्मा के नाम के रूप में स्वीकार किया जबकि ब्रह्मसमाज ने इन नामों को ईश्वर का नाम मानने से इन्कार कर दिया । दयानन्द के अधिकांश समाजिक विधान मनुस्मृति पर आधारित हैं जो हिन्दुओं का सर्वमान्य विधि ग्रन्थ है ।

हम दयानन्द को हिन्दुओं में विशिष्ट हिन्दू कहते हैं । वे यह शीघ्र धोषित कर देते हैं कि अन्य सम्प्रदायों के धार्मिक विश्वास मिथ्या हैं

जबकि हिन्दू धर्म तो व्यापक है, सहिष्णु है तथा व्यावहारिक रूप में सबको स्वयं में समाविष्ट करने वाला है । -जे.रीड ग्राहम  
‘सिद्धान्तों और नीति में दयानन्द ने स्वयं को परम्परा से प्राप्त हिन्दू धर्म के इतने निकट रखा है कि सनातन धर्म से आर्य समाज में प्रविष्ट होने वाले को किसी हिंसात्मक टूटन का अनुभव नहीं होता ।’ -एच.डी.ग्रिसवोल्ड

‘पंजाब में उन दिनों ब्रह्मसमाज सक्रिय था किन्तु आर्य समाज के प्रति लोगों का विशेष आकर्षण इसलिए था कि वह एक ऐसे धर्म का प्रचार कर रहा था जो किसी विदेशी प्रभाव से स्वयं को बचाकर पूर्णतः राष्ट्रीय अस्मिता का प्रतीक बन गया था ।

एक अन्य कारण जिसने आर्य समाज को वरीयता दिलाई, यह था कि इसके अनुयायियों को अपने मूल हिन्दू समाज से संबंध विच्छेद नहीं करना पड़ता था तथा यह भी कि आर्यसमाज के प्रबल आक्रमक कार्यक्रम ने हिन्दुओं को ईसाई मत तथा इस्लाम की ओर जाने से रोक दिया था । -चाल्स्एच.हेसमेथ

ये पठित लोग हिन्दू धर्म के इस परिष्कृत संस्करण का स्वागत करते हैं तथा सान्त्वना का अनुभव करते हैं । (एक ब्रिटिश समीक्षक)

जे.टी.एफ. जार्डन्स लिखते हैं- उनके (दयानन्द के) जीवन का आरम्भिक काल मोक्ष की तलाश में व्यतीत हुआ और जीवन का उत्तरार्द्ध हिन्दू व्यक्ति और हिन्दू समाज को समर्पित रहा ।

आशुतोष ने इसी कार्यक्रम में कहा कि ‘स्वामी जी ने जो राम के लिए लिखा जो कृष्ण के लिए लिखा अगर मैं वह दोहरा दूँ तो मुझे गिरफ्तार कर लिया जाएगा’ । स्पष्टतः ऐसा कथन उन युवाओं को विचलित करने के लिए काफी है जो भगवान राम और कृष्ण को अपने हृदय मंदिर में स्थान दिए हुए हैं साथ ही महर्षि दयानन्द को एक युगपुरुष के रूप में देखते हैं । आशुतोष की मवकारी यह रही कि उन्होंने एक भी ऐसा प्रमाण नहीं दिया जिससे यह प्रमाणित हो सके कि महर्षि दयानन्द ने कभी कहीं भी श्री राम के विरुद्ध कभी कुछ कहा अथवा लिखा हो । उन्हें हमारी ओर से चुनौती है कि अगर ऐसा कोई प्रसंग हो तो वे दिखावें और नहीं दिखा सकें तो सार्वजनिक रूप से माफी मांगने में उन्हें संकोच नहीं करना चाहिए । हमारा तो यहाँ तक कहना है कि आर्यसमाज जिस वैदिक संस्कृति के भवन का निर्माण करना चाहता है उसकी छत राम और कृष्ण नामक दो स्तंभों पर खड़ी है । हमारा कथन है कि वेदों की शिक्षाओं को यदि मूर्त रूप में देखना चाहते हो राम और कृष्ण के जीवन को देखो । आर्यसमाज का मानना है कि जितने भी उदात्त नैतिक मानवीय मूल्यों की परिकल्पना की जा सकती है वे सब श्री राम और योगिराज कृष्ण के जीवन में उपस्थित हैं । आशुतोष जी तनिक उक्त दोनों

महात्माओं के जीवन पर आर्यसमाज के विद्वानों द्वारा लिखित साहित्य को पढ़ तो लीजिये । आपने प्रमाण नहीं दिए परन्तु हम बताते हैं कि महर्षि दयानन्द श्री कृष्ण महाराज के बारे क्या लिखते हैं

देखो! श्रीकृष्ण जी का इतिहास महाभारत में अत्युत्तम है । उन का गुण, कर्म, स्वभाव और चत्रित्र आप पुरुषों के सदृश है । जिस में कोई अर्धम का आचरण श्रीकृष्ण जी ने जन्म से मरणपर्यन्त बुरा काम कुछ भी किया हो ऐसा नहीं लिखा -सत्यार्थ प्रकाश 11 समुल्लास

श्री कृष्ण जी महाराज के बारे में यह जो स्पष्ट कथन महर्षि दयानन्द का है, आशुतोष जी आपने उसे दर्शकों के समक्ष प्रस्तुत न कर उन्हें विपरीत संकेत क्यों दिए क्या यह आप बताने का कष्ट करेंगे? क्या आपने अपनी पत्रकारिता से न्याय किया है?

आगे भी इसी समुल्लास में सोमनाथ के मंदिर की मूर्ति के भंजन पर टिप्पणी करते हुए दयानन्द पुनः भगवान् कृष्ण की शूरवीरता का स्मरण करते हुए लिखते हैं- जो श्रीकृष्ण के सदृश कोई होता तो इनके धुरे



उड़ा देता और ये भागते फिरते। -सत्यार्थ प्रकाश ११ समुल्लास

आशुतोष चाहे न समझे पर पाठक आसानी से समझ सकते हैं कि महर्षि दयानन्द की दृष्टि में श्री कृष्ण महाराज का कितना ऊँचा स्थान था।

मैं भगवान् राम के बारे में भी दो पंक्ति लिख दूँ- श्री राम का जीवन चरित्र ही बाल्मीकि रामायण है। दयानन्द चाहते हैं कि प्रत्येक बालक-बालिका श्री राम के जीवन को पढ़े इसीलिए जब वे अपने पाठ्यक्रम का निर्माण करते हैं तो उसमें बाल्मीकि रामायण को सम्मिलित करते हैं। देखें- ‘तत्पश्चात् मनुस्मृति, बाल्मीकि रामायण और महाभारत के उद्योगपर्वन्तर्गत विदुरनीति आदि अच्छे-अच्छे प्रकरण जिनसे दुष्ट व्यसन दूर हों और उत्तमता सभ्यता प्राप्त हो वैसे को काव्यरीति से अर्थात् पदच्छेद, पदार्थोक्ति, अन्वय, विशेषण और भावार्थ को अध्यापक लोग जनावें और विद्यार्थी लोग जानते जायें’-सत्यार्थ प्रकाश तुरीय समुल्लास।

भगवान् राम के प्रति हीन भावना रखने वाला कोई आचार्य क्या उनके जीवन चरित्र को स्वनिर्धारित पाठ्यक्रम में रखेगा? और उसे उत्तमता और सभ्यता प्राप्त करने का साधन मानेगा? आशुतोष जी आपने उक्त प्रकरण दर्शकों को क्यों नहीं बताया? कोई उत्तर देंगे?

अन्त में यही कहेंगे कि आशुतोष जी मैं तनिक भी नैतिकता शेष हो तो अपने असत्यवादन की गम्भीरता व अनैतिकता को समझते हुए सार्वजनिक क्षमा-याचना करेंगे।





२७ मार्च

**पदमभूषण, कर्मयोगी, भामाशाह**  
**महाशय धर्मपाल जी**  
 के जन्मदिवस के अवसर पर उनके  
 व्यक्तित्व और कृतित्व को सम्म करते  
 हुए हम सभी उनके बताये मार्ग पर चलने के  
 लिए संकलिप्त होते हैं और परम्परिता परमात्मा  
 से सहाय हेतु प्रार्थना करते हैं।  
- अशोक आर्य एवं  
समस्त न्यासीगण

पदमभूषण, कर्मयोगी  
महाशय धर्मपाल  
स्मरितेश

ठोलिक्गोद्दाब

के पावन पर्व पर न्यास व

सत्यार्थ सौरभ परिवार

की ओर से सभी सदस्योंको

हार्दिक शुभकामनाएँ।

पूरा नाम-  
चलभाष-

सत्यार्थप्रकाश पहेली- ०२/२१

सत्यार्थ सौरभ सदस्य संघ्या-

रिक्त स्थान भरिये- सत्यार्थप्रकाश जैसे महान् ग्रन्थ का स्वाध्याय कीजिए। (नवम समुल्लास पर आधारित) - पुरस्कार प्राप्त करिये

१	<b>सा</b>		<b>क्य</b>		२		<b>ने</b>		३		<b>हीं</b>
४	<b>पु</b>		<b>प</b>		५		<b>क</b>		६		
६	<b>धा</b>		<b>ण</b>				<b>स्य</b>		७		<b>त्यु</b>

संकेत ( बाएँ से दाएँ ) ऊपर से नीचे न भरें।

१. कुछ लोग मानते हैं कि मुक्ति में जीवात्मा परमात्मा के लोक विशेष में निवास करता है, उसे किस प्रकार की मुक्ति के नाम से कहा गया है?
२. जन्म एक है या अनेक ?
३. क्या जीव त्रिकालदर्शी है?
४. जीवात्मा को सुख दुःख किस आधार पर मिलते हैं?
५. मनुष्य और अन्य पश्वादि के शरीर में जीव एक से है वा भिन्न-भिन्न जाति के ?
६. जब पाप पुण्य बराबर होता है तब कैसा जन्म मिलता है?
७. जब जीव शरीर से निकलता है तो शरीर का क्या होता है?

**‘विस्तृत नियम पृष्ठ २४ पर पढ़ें एवं ₹५९०० पुरस्कार प्राप्त करें।’**  
कार्यालय में हल की हुई पहेली प्राप्त करने की अन्तिम तिथि- १५ मई २०२१

सत्यार्थ सौरभ

वर्ष-१, अंक-११

मार्च-२०२१ ०९



# महर्षि दयानन्द सरस्वती द्वि-जन्मशताब्दी लेरवमाला

(फरवरी 2024 तक प्रतिमाह एक लेख)



## पिता-पुत्र का अंतिम मिलन

ब्रह्मचारी शुद्ध चैतन्य कोट कांगड़ा में तीन मास रहे, परन्तु उनकी मनोरथ मुक्त उन्हें वहाँ न मिली। यहाँ रहते हुए उन्होंने सिद्धपुर में कार्तिक मास में होने वाले मेले में, अनेकों योगी, महात्मा व संन्यासियों के पथारने की बात सुनी। अभीष्ट सिद्ध की आशा में वे सिद्धपुर चले गए। सिद्धपुर पहुँच शुद्ध चैतन्य जी ने नीलकंठ महादेव के मंदिर में आसन जमाया और सच्चे अध्यात्मवेत्ताओं की खोज में लग गए।

उधर पूर्व परिचित एक वैरागी जिससे शुद्ध चैतन्य मिले थे, ने टंकारा पहुँच कर पिता को बता दिया कि मूलशंकर सिद्धपुर मेले में मिल सकता है। पिता सिपाहियों सहित सिद्धपुर मेले में जा पहुँचे व काषाय वस्त्रधारी अपने पुत्र की दशा देख उनकी क्रोधाग्नि भड़क उठी। उन्होंने पुत्र को काफी भला-बुरा कहा और उसके काषाय वस्त्र फाड़ दिए। परिस्थिति को देखते हुए शुद्ध चैतन्य जी ने पिता से क्षमा मांग ली व वापस घर चलने की सहमति देंदी।

# बचनपन की मोहक बगिया में

## मुखको भी खिलने देते ...

दीर्घवार इन्द्रं संघाते वीड़ीर्यामन्वर्धयन्। आ वत्सेन तरुणे कुमारेण च  
मीवतापार्वाणं रेणुककाटं नुदन्तां वसुवने वसुधेयस्य वन्तु यज॥। यजु. २८.१३

महर्षि दयानन्द सरस्वती इसका संस्कृत में भाष्य करते हुए बाल विवाह को जीवन की राह में उसी प्रकार की बाधा मानते हैं जैसे कि मुख्य मार्ग में कोई कुआं हो, जिसमें गिर जाने का भय सदा उपस्थित रहता है। वे लिखते हैं-

हे मनुष्याः! यथा पथिका मार्गे वर्तमानं कूपं निवार्य शुद्धं मार्गं कृत्वा प्राणिनः सुखेन गमयन्ति, तथा बाल्यावस्थायां विवाहादीन् विज्ञान् निवार्य विद्यां प्रापय स्वसन्तानान् सुखमार्गे गमयन्तु । भाव यह है कि- हे मनुष्यों! जैसे पथिक जन मार्ग में स्थित कुएं को टालकर और मार्ग को शुद्ध करके प्राणियों को सुखपूर्वक गमनागमन-युक्त करते हैं, वैसे आप लोग ‘बचन में विवाह’ आदि विद्यों को हटाकर और विद्या प्राप्त कराके अपने संतानों को सुख के मार्ग में चलावें।

इस प्रकार यह नितांत स्पष्ट है कि वैदिक संस्कृति में बाल-विवाह का कोई स्थान नहीं है क्योंकि वैदिकों के निकट वेद से बढ़कर कोई दूसरा प्रमाण नहीं है।

यहाँ यह भी लिख दें कि भारत का दुर्भाग्य रहा कि विदेशी शासन काल में जब अशिक्षा का बोलबाला हुआ और वैदिक शिक्षाएं जन सामान्य के बीच में से विलुप्त हो गयीं तब चंद स्वार्थी लोगों ने अपने मतानुसार कुछ भी विधान बनाकर वेदादि शास्त्रों के नाम से प्रचलित कर दिया। ऐसा प्रयास बाल-विवाह को भी शास्त्रसम्मत बताने हेतु किया गया। महर्षि दयानन्द ने एक रोचक प्रकार से सत्यार्थ प्रकाश में इस धारणा का खंडन किया। पाठक उसका भी आनंद लें-

पाराशरी और शीघ्रबोध में उपस्थित बताते हुए निम्न श्लोकों से स्वार्थियों द्वारा बाल-विवाह का समर्थन किया गया-

अष्टवर्षा भवेद् गौरी, नव वर्षा च रोहिणी। दशवर्षा भवेद् कन्या,  
तत ऊर्ध्वं रजस्वला॥।

माता चैव पिता तस्या ज्येष्ठो भ्राता तथैव च यस्ते नरकं यान्ति  
दृष्ट्वाकन्यां रजस्वलां॥।

अर्थात् कन्या की आठवें वर्ष गौरी, नववें वर्ष रोहिणी, दशवें वर्ष कन्या और उसके आगे रजस्वला संज्ञा हो जाती है। दशवें वर्ष तक विवाह न करके रजस्वला कन्या को माता, पिता और उसका बड़ा भाई ये तीनों देखके नरक में गिरते हैं।

इसके प्रत्युत्तर में महर्षि दयानन्द ऐसे श्लोकों का जिनका कि निर्माण स्वार्थी लोगों द्वारा वेद-विश्वद्वं कर दिया जाता है, इसे दर्शने हेतु ब्रह्मपुराण का नाम लेकर स्वयं निर्मित एक श्लोक बनाकर मनोरंजक तरीके से प्रस्तुत करते हैं-

एक क्षणा भवेद् गौरी, द्वि क्षणेयन्तु रोहिणी। त्रिक्षणा सा भवेत्कन्या हत्य ऊर्ध्वं रजस्वला॥।

माता पिता तथा भ्राता मातुलो भगिनी स्वका। सर्वे ते नरकं यान्ति द्रष्ट्वा कन्यां रजस्वलां॥।

अर्थात् जितने समय में परमाणु एक पलटा खावे उतने समय को क्षण कहते हैं। जब कन्या जन्मे तब एक क्षण में गौरी, दूसरे में रोहिणी, तीसरे में कन्या और चौथे में रजस्वला हो जाती है। उस रजस्वला को देखके उसके माता, पिता, भाई, मामा और बहिन सब नरक को जाते हैं। यहाँ लिखे गए प्रश्नोत्तर भी

पठनीय हैं अतः उन्हें भी उद्धृत कर रहे हैं-

(प्रश्न) ये श्लोक प्रमाण नहीं हैं (अर्थात् जिन्होंने अष्टवर्षा वाले श्लोक प्रमाण स्वरूप दिए थे वे कहते हैं कि दयानन्द द्वारा प्रस्तुत श्लोक प्रमाण नहीं हैं) (उत्तर) क्यों प्रमाण नहीं, जो ब्रह्मा के श्लोक प्रमाण नहीं तो तुम्हारे भी प्रमाण नहीं हो सकते। (प्रश्न) वाह-वाह, पराशर और काशीनाथ का भी प्रमाण नहीं करते? (उत्तर) वाह जी वाह! क्या तुम ब्रह्मा जी का प्रमाण नहीं करते, पराशर, काशीनाथ से ब्रह्मा जी बड़े नहीं हैं? जो तुम ब्रह्मा जी के श्लोकों को नहीं मानते तो हम भी पराशर काशीनाथ के श्लोकों को नहीं मानते। (प्रश्न) तुम्हारे श्लोक असंभव होने से प्रमाण नहीं, क्योंकि सहस्रों क्षण जन्म समय ही में बीत जाते हैं तो विवाह कैसे हो सकता है? और उस समय विवाह करने का कुछ फल भी नहीं दीखता। (उत्तर) जो हमारे श्लोक असंभव हैं, तुम्हारे भी असंभव हैं, क्योंकि आठ, नौ और दशवें वर्ष विवाह करना भी निष्कर्त है। क्योंकि सोलहवें वर्ष के पश्चात् चौबीसवें वर्ष पर्यंत विवाह होने से पुरुष का वीर्य परिपक्व, शरीर बलिष्ठ, स्त्री का गर्भाशय पूरा और शरीर भी बलयुक्त होने से संतान उत्तम होते हैं।

इस प्रकार हम देखते हैं कि ऋषि दयानन्द हर प्रकार का तर्क देकर बाल-विवाह का धोर विरोध करते हैं।

नारी जाति के प्रति स्वामी दयानन्द के कार्य का मूल्यांकन करते हुए 'बिरादरे हिन्द' नामक पत्र ने अपने ९ जुलाई १९७७ के अंक में लिखा था- 'यह पुरुष संसार में केवल धार्मिक सुधार का ही इच्छुक नहीं है वरन् जाति की बाल विवाह आदि सब बुराइयों के सुधार पर भी उनकी दृष्टि है। स्त्रियों की शिक्षा और स्वतंत्रता का वह विशेष रूप से इच्छुक है। उनकी सम्मति है कि जब तक स्त्रियों में शिक्षा का प्रसार नहीं होगा और उन्हें जनने के बंदीगृह से मुक्ति नहीं मिलेगी, तब तक इस देश में किसी उल्लेखनीय उन्नति की आशा करना व्यर्थ है (आर्यसमाज का इतिहास भाग १)।

यह बात नितांत सत्य है कि प्राचीन भारत में बाल-विवाह का प्रचलन नहीं मिलता। 'आर्यसमाज के इतिहास' में लिखा है कि- 'यवन, शक, कुषाण, हूण आदि विदेशी व विधर्मी जातियों के आक्रमणों के समय भारत में स्त्रियों की दशा में हीनता आनी आरम्भ हुयी... इसी समय में भारत में बाल-विवाह की प्रथा का प्रारम्भ हुआ, और साथ में परदा प्रथा का। तुर्क-अफगान युग में बाल-विवाह और परदा प्रथा में और भी अधिक वृद्धि हुयी और उद्घण्ड मुस्लिम सैनिकों तथा राज कर्मचारियों के भय से हिन्दू लोग बचपन में ही अपनी बालिकाओं का विवाह करने लगे ताकि माता-पिता शीघ्र ही कन्यादान का पुण्य प्राप्त कर निश्चिन्त हो जायें।'

देखा जाय तो इन्हीं दुष्टों के भय से बालिकाओं को परदे में



रखा जाने लगा, उनके बाहर निकलने को हतोत्साहित किया जाने लगा तथा उनका विद्यालय जाना बंद किया गया और नारी का स्वाभाविक विकास घर की चार-दीवारी के मध्य घुट कर रह गया।

ऐतिहासिक कारण जो भी रहे हों, महर्षि नारी को इस हीन दशा से निकलकर उसे प्राचीन गौरवशाली स्थान प्रदान करना चाहते थे। उसमें बाल-विवाह सर्वाधिक बाधक था। इसीलिए **आज से लगभग १५० वर्ष पूर्व महर्षि दयानन्द बाल विवाह रोकने हेतु शासक को कानून बनाने का अभिमत प्रदान करते हैं।** जिसके अनुसरण में आर्यसमाज द्वारा गंभीर प्रयास किये गए। जिसकी चर्चा आगे की कड़ियों में करने का प्रयास करेंगे। परन्तु यह तय है कि कानूनों के बाबजूद बाल विवाह से उन्मुक्ति नहीं मिल पायी है जो चिन्त्य है। अभी हाल ही में आई यूनिसेफ की एक रिपोर्ट में यह खुलासा किया गया है- रिपोर्ट के अनुसार देश में ४७ फीसदी बालिकाओं की शादी १८ वर्ष से कम उम्र में कर दी जाती है। रिपोर्ट में यह भी बताया गया है कि २२ फीसदी बालिकाएं १८ वर्ष से पहले ही माँ बन जाती हैं। एक बात और कि यह केवल भारत की समस्या नहीं यह विश्वव्यापी समस्या है जो नारी जाति की उन्नति में घातक रूप से बाधा पैदा कर रही है। बिडम्बना यह है कि भारत में आर्य (हिन्दू) धर्म में तो समय-समय पर सुधारकों ने बाल विवाह के विरुद्ध बिगुल बजाया है, परन्तु अनेक मत-मतान्तरों जैसे इस्लाम में तो इस पर विचार करना भी धर्म के प्रतिकूल माना जाता है, क्योंकि उस मत में नबी अर्थात् स्वयं पैगम्बर साहब ने ६ वर्ष की बच्ची से विवाह किया था। प्रमाणस्वरूप निम्न हडीस प्रस्तुत है-

"The Prophet wrote the (marriage contract) with Aisha while she was six years old and consummated his marriage with her while she was nine years old and she remained with him for nine years (i.e. till his death)." -Sahih al-Bukhari Book 7: 62, 88

यह सही है कि वर्तमान समय के अनुसार अनेक इस्लामिक



राज्य भी ऐसे विवाह अनुबंधों को अमान्य करार देते हैं परन्तु शरिया अदालतें ऐसी राज्य विधियों को निरस्त करने में सक्षम हैं। बहुत से इस्लामी राज्यों में ६ वर्ष की बालिका को विवाह के क्रम में बालिका नहीं माना जाता, कारण पैगम्बर साहब ने ६ वर्षीय आयशा के साथ जब वे ६ वर्ष की थीं विवाह किया तथा जब वे ६ वर्ष की थीं विवाह को consummate किया। स्वयं कुरआन ३३.२० में कहा है - 'निश्चय ही तुम लोगों के अल्लाह के रसूल में एक उत्तम आदर्श था.....' स्पष्ट है कि प्रत्येक अनुग्रामी से लिए उनका अनुसरण करने की अपेक्षा की गयी है। शायद इसीलिए अरब के बूढ़े शेख भारत आकर अल्पवयस बालिकाओं की मजबूरी का लाभ उठाकर उनसे मुता विवाह करते हैं।

उत्तर पश्चिम नाइजीरिया के केट्सीना राज्य की विधान सभा ने बच्चियों की सुरक्षा के लिए एक कानून बनाया, जिसमें १८ वर्ष तक की आयु को बचपन माना है परन्तु उसमें प्रावधित कर दिया कि विवाह की आयु पर यह लागू नहीं होगा। यहाँ ८० प्रतिशत से अधिक लड़कियों का विवाह १८ वर्ष से कम की आयु में हो जाता है और अक्सर १० वर्ष से कम की बच्चियों का विवाह कर दिया जाता है। इससे इस्लामिक मानसिकता का पता चलता है।

ईरान में कानून है (Article 1041) लड़कियों का विवाह ६ वर्ष की अवस्था में किया जा सकता है। यह पैगम्बर के आचरण के अनुक्रम में है जिसे इस्लाम में आवश्यक माना गया है। अयातुल्लाह खुमैनी ने स्वयं ने १० वर्ष की लड़की से विवाह किया जब वह स्वयं २८ वर्ष का था। खुमैनी का कहना था कि किसी पिता को अपनी बेटी की माहवारी अपने घर में नहीं देखना चाहिए।

२०११ में बंगलादेश के मुफ्ती फजूल हक अमीनी का कथन दृष्टव्य है-

"Banning child marriage will cause challenging the marriage of the holy prophet of Islam, [putting] the moral character of the

prophet into controversy and challenge." He added a threat: "Islam permits child marriage and it will not be tolerated if any ruler will ever try to touch this issue in the name of giving more rights to women."

यह मनःस्थिति अत्यंत धातक है। नारी जाति के विकास में सर्वाधिक बाधक तत्व बाल-विवाह है, जैसा कि महर्षि दयानन्द सरस्वती ने वेद के आधार पर अनेकों जगह कहा है और आर्यसमाज ने इसीलिए अत्यंत सराहनीय कार्य किया।

### शारदा एक्ट-

अगर हम इतिहास की बात करें तो इतिहास की सहस्रों घटनाओं में से १८६० में घटित एक हृदय विदारक घटना का उल्लेख करदें तो अनुचित न होगा। १० वर्ष की फूलमणि की शादी ३० साल से भी ज्यादा उम्र के हरिमोहन मैती से कर दी गई थी। हरिमोहन ने उसका बलात्कार किया, इस वजह से फूलमणि की मौत हो गई। लेकिन हरिमोहन मैती पर रेप के चार्जेज नहीं लगे। क्यों? क्योंकि फूलमणि उसकी पत्नी थी और कम आयु की पत्नी के साथ संबंध बनाना तत्समय में बलात्कार नहीं था। यही नहीं, तब विवाह के लिए कोई न्यूनतम उम्र निर्धारित नहीं थी। इसके बाद १८६१ में 'एज आफ कंसेंट एक्ट' बनाया गया जिसमें शारीरिक सम्बन्ध बनाने के लिए लड़कियों की सहमति की उम्र को १२ वर्ष कर दिया गया था।

जैसा कि हमने देखा आर्यसमाज के संस्थापक महर्षि दयानन्द बाल विवाह के प्रबल विरोधी थे। भारत में बाल-विवाहों को लेकर वे कितने चित्तित थे, आप इसी से अंदाज लगाइए कि पंडित लेखराम अजमेर जाकर केवल एक बार महर्षि दयानन्द से मिले, उस एक मुलाकात में भी ऋषि ने उन्हें २५ वर्ष से पूर्व विवाह न करने का उपदेश किया। अतः स्वाभाविक था कि आर्यसमाज बाल विवाह निषेध को अपने कार्यक्रमों के केंद्र में रखता और उसने ऐसा ही किया। आर्यसमाज के नेता राय



बहादुर हर बिलास शारदा ने इस विषयक कानून बनवाने हेतु भरसक प्रयास किया। १६२७ में, राय साहिब हरबिलास शारदा ने केंद्रीय विधान सभा में अपना हिंदू बाल विवाह विधेयक पेश किया। परम्परावादी लोगों ने इसका विरोध किया, यहाँ तक कि तिलक की समिति भी इसके विरोध में थी। विरोध के चलते सरकार ने विधेयक को एक विशिष्ट समिति को सौंप दिया। इसकी अध्यक्षता केंद्रीय प्रांतों के गृह सदस्य सर मोरोपंत विश्वनाथ जोशी ने की। समिति के अन्य सदस्य अर्कोट रामासामी मुदलियार, खान बहादुर माथुक, मियां इमाम बक्श कड़, श्रीमती ओ, बरीदी बीदोन, रामेश्वरी नेहरू, सत्येंद्र चंद्र मित्र, ठाकुर दास भार्गव, मौलवी मुहम्मद याकूब, मियां सर मुहम्मद शाह नवाज और एमडी साग थे।

अधिक भारतीय महिला सम्मेलन, महिला भारतीय संघ और भारत में महिलाओं की राष्ट्रीय परिषद्, ने अपने सदस्यों के माध्यम से जोशी समिति के समक्ष शादी और सहमति के लिए उम्र बढ़ाने के पक्ष में तर्क दिए। मुस्लिम महिलाओं ने मुस्लिम उलेमाओं के विरोध के बावजूद शादी की उम्र सीमा बढ़ाने के पक्ष में जोशी समिति को अपने विचार प्रस्तुत किए।

जोशी समिति ने २० जून १६२६ को अपनी रिपोर्ट पेश की और इम्पीरियल लेजिस्लेटिव काउंसिल द्वारा २८ सितंबर १६२६ को पारित किया गया और ९ अप्रैल १६३० को पूरे ब्रिटिश भारत में कानून बन गया। इसने १४ और १८ को सभी समुदायों के क्रमशः लड़कियों और लड़कों के लिए विवाह योग्य उम्र के रूप में तय किया। आज अगर हम यह सोचें कि बाल-विवाह का जमाना गया तो भयंकर भूल होंगी। आज भी लाखों विवाह छोटी आयु में हो रहे हैं, जबकि सरकार लड़कियों के लिए भी २१ वर्ष का प्रावधान करने की सोच रही है। स्पष्ट है कि केवल कानून से काम नहीं चलेगा इस हेतु सामिजिक जागरूकता उत्पन्न करना आवश्यक है जिसमें आर्यसमाज के साथ कंधे से कंधा लगाकर सभी को सामने आना पड़ेगा।

क्रमशः

- अशोक आर्य

चलभाष - ०९३१४२३५१०१, ०८००५८०८४५

## ₹५१०० का पुरस्कार प्राप्त करें “सत्यार्थ सौरभ” के सदस्य बनें



अविलम्ब बहुप्रशंसित पत्रिका ‘सत्यार्थ सौरभ’ के सदस्य बनें, जो पहले से सदस्य हैं अपना नवीनीकरण करावें और सत्यार्थ सौरभ में छप रही ‘सत्यार्थप्रकाश पहेली’ में भाग लेने की पात्रता प्राप्त करें और पावें ₹५१०० का पुरस्कार।

पूर्ण विवरण पृष्ठ 24 पर देखें।

## सत्यार्थप्रकाश प्रचार सहयोग निधि

• सत्यार्थ प्रकाश से उत्कृष्ट कोई ग्रन्थ नहीं जिसके प्रकाशन में आपकी पुण्य दान राशि का प्रयोग हो। सत्यार्थ प्रकाश प्रचार हेतु, कम राशि में अधिक संख्या में यह महान् ग्रन्थ जन-जन के हाथों में पहुँच सके, एतदर्थं निम्न योजना निर्मित की गई है:-

• सत्यार्थप्रकाश के प्रचार हेतु कृपया निम्नानुसार सहयोग कर लागत मूल्य से आधी कीमत में सत्यार्थप्रकाश का दिया जाना सुनिश्चित करें। आपके द्वारा सहयोगार्थ प्रदान की गई राशि के समक्ष अंकित प्रतियों पर आपका अथवा आपके किसी प्रियजन का चित्र ग्रन्थ पर दिया जावेगा।

राशि	प्रतियों की संख्या	राशि	प्रतियों की संख्या
१५००००	दस हजार	११२५००	७५००
७५०००	५०००	३७५००	२५००
१५०००	१०००	इससे स्वतं राशि देने वाले दानवीरों के नाम ग्रन्थ में अंकित किये जावेंगे।	

आपका दान आयकर अधिनियम की धारा ८० जी के अंतर्गत करमुक्त होगा। राशि न्यास के नाम ड्राफ्ट या चैक द्वारा भेजें अथवा यूनियन बैंक ऑफ इंडिया, उदयपुर खाता क्रमांक ३१०९०२०९००४९५९८ में जमा कर सूचित करें।

निवेदक

भवानीदास आर्य  
मंत्री-न्यास

भंवरलाल गर्ग  
कार्यालय मंत्री

डॉ. अमृत लाल तापड़िया  
उपमंत्री-न्यास

द्यानानन्द जन्मोत्सव  
एवं बोधोत्सव  
के पावन पर्व पर न्यास द  
सत्यार्थ सौरभ परिवार  
की ओर से सभी सदस्यों  
को हार्दिक शुभकामनाएँ।

श्री दीनदयाल गुप्त  
न्यासी



आपकी लोकप्रिय पत्रिका सत्यार्थ सौरभ  
को सम्बल प्रदान करने हेतु

डॉ. कृष्णलाल डंग, पांचाला साहिब

ने संरक्षक सदस्यता (रु. 11000)

ग्रहण की है, अनेकशः धन्यवाद।

— डॉ. अमृतलाल तापड़िया, संयुक्त मंत्री, न्यास

## बसन्त पंचमी पर्व सम्पन्न

आर्य समाज, हिरणमगरी, उदयपुर में बसन्त पंचमी के अवसर पर विशेष यज्ञ, भजन, कविता पाठ एवं पर्व के महत्व पर आयोजन रखा गया। इस अवसर पर आर्य समाज के गणमान्य सदस्यों के अतिरिक्त दयानन्द कन्या विद्यालय की अध्यापिकाएं एवं बालिकाओं ने कार्यक्रम में भाग लिया।



## ਪਰੋਪਕਾਰਿਣੀ ਸਭਾ ਕੀ ਸਥਾਪਨਾ

ऋषੀ ਦਯਾਨਨਦ ਕਾ ਅਗਲਾ ਪ੍ਰਮੁਖ ਸ਼ਤਮੰਥ ਮੀਲ ਕਾ ਪਥਰ ਥਾ-ਪਰੋਪਕਾਰਿਣੀ ਸਭਾ ਕੀ ਸਥਾਪਨਾ ਔਰ ਇਸਕਾ ਭੀ ਘਰ ਥਾ ਮਹਾਰਾਣਾ ਕਾ ਉਦਧਪੁਰ। ਅਰਥਾਤੁ ਉਦਧਪੁਰ ਮੈਂ ਸਿਥਤ ਨਵਲਖਾ ਮਹਲ। ਵਸਤੁਤ: ਪਰੋਪਕਾਰਿਣੀ ਸਭਾ ਕੀ ਪ੍ਰਥਮ ਸਥਾਪਨਾ ਮਹਰਿੰਦ ਦਯਾਨਨਦ ਨੇ ਮੇਰਠ, ਸਿੰਘਕਟ ਪ੍ਰਾਨਤ (ਵਰਤਮਾਨ ਉਤਰਪ੍ਰਦੇਸ਼) ਮੈਂ ਕੀ ਜਿਸਕਾ ਸ੍ਰੀਕਾਰ ਪਤਰ ੧੬ ਅਗਸਤ ਸਨ ੧੮੮੦ ਮੈਂ ਮੇਰਠ ਮੈਂ ਹੀ ਲਿਖਾ ਗਿਆ ਔਰ ਤਸੀਂ ਦਿਨ ਮੇਰਠ ਕੇ ਸਥ ਰਜਿਸਟ੍ਰਾਰ ਕਾਰਧਲਿਯ ਮੈਂ ਉਸਕਾ ਪੰਜੀਕਰਣ ਕਰਵਾ ਲਿਆ ਗਿਆ। ਮੇਰਠ ਮੈਂ ਸਥਾਪਿਤ ਪ੍ਰਥਮ ਪਰੋਪਕਾਰਿਣੀ ਸਭਾ ਕੇ ਪ੍ਰਧਾਨ ਲਾਲਾ ਮੂਲਰਾਜ (ਲਾਹੌਰ) ਔਰ ਮੰਤ੍ਰੀ ਲਾਲਾ ਰਾਮਸ਼ਰਣ ਦਾਸ ਜੋ ਉਸ ਸਮਯ ਮੇਰਠ ਆਰਧ ਸਮਾਜ ਕੇ ਉਪ ਪ੍ਰਧਾਨ ਥੇ, ਨਿਯੁਕਤ ਕਿਏ ਗਏ। ਸਭਾ ਕੇ ਸਭਾਸਦੋਂ ਕੀ ਸੱਖਿਆ ੧੮ ਥੀ। ਸ੍ਰੀਕਾਰ ਪਤਰ (ਵਸੀਧਤਨਾਮੇ) ਕੇ ਅਨੁਸਾਰ ਸ਼ਾਮੀਜੀ ਨੇ ਅਪਨੇ ਵਸਤਰ, ਧਨ, ਪੁਸ਼ਟਕੇਂ ਤਥਾ ਵੈਦਿਕ ਧੰਨਾਲਾਵ (ਜੋ ਉਸ ਸਮਯ ਪ੍ਰਯਾਗ ਮੈਂ ਸਿਥਤ ਥਾ) ਆਦਿ ਕਾ ਸ਼ਵਾਮਿਤ ਸਭਾ ਕੋ ਪ੍ਰਦਾਨ ਕਰ ਦਿਆ। ਵਸਤੁਤ: ਋਷ੀ ਦਯਾਨਨਦ ਕੋ ਅਪਨੀ ਉਤਰਾਧਿਕਾਰਿਣੀ ਸਭਾ ਕਾ ਵਿਚਾਰ ਉਦਧਪੁਰ ਮੈਂ ਹੀ ਉਤਪਨਨ ਹੁਆ ਥਾ। ਅਪਨੀ ਉਤਰਾਧਿਕਾਰਿਣੀ ਪਰੋਪਕਾਰਿਣੀ ਸਭਾ ਕੇ ਨਿਰਮਾਣ ਕਾ ਸਵਧ ਋਷ੀ ਨੇ ਮੇਵਾਡ਼ ਕੇ ਮਹਾਰਾਣਾਓਂ ਕੀ ਜਨਮਭੂਮਿ ਚਿਤੌਡ਼ ਮੈਂ ਬਹੁਤ ਪਹਲੇ ਹੀ ਦੇਖਨਾ ਪ੍ਰਾਰੰਭ ਕਰ ਦਿਆ ਥਾ। ਕਿਨ੍ਤੁ ੧੬ ਅਗਸਤ ੧੮੮੦ ਮੈਂ

ਪਰੋਪਕਾਰਿਣੀ ਸਭਾ ਕੀ ਪ੍ਰਥਮ ਸਥਾਪਨਾ ਋਷ੀ ਨੇ ਸ਼ੀਂਬ੍ਰ ਇਸਲਿਏ ਕਰ ਦੀ ਕਿ ਉਨਕੀ ਸਮਾਜਿਕ ਅਨੇਕ ਪੁਸ਼ਟਕੇਂ ਆਦਿ ਇਥਰ ਉਥਰ ਬਿਖਰੀ ਪੱਡੀ ਥੀ, ਵੈਦਿਕ ਧੰਨਾਲਾਵ, ਜਿਸਕੇ ਪ੍ਰਬੰਧਕਤਾ ਉਨਕੇ ਵਿਸ਼ਵਾਸਪਾਤਰ ਭਕਤ ਸੁੰਸ਼ੀ ਸਮਰਥਦਾਨ ਥੇ, ਪ੍ਰਯਾਗ ਮੈਂ ਥੇ, ਉਨਕੇ ਢਾਰਾ ਸਥਾਪਿਤ ਕੀ ਗਈ ਅਨੇਕ ਆਰਧ ਸਮਾਜਾਂ ਦੇਸ਼ਭਰ ਮੈਂ ਭਿੰਨ ਭਿੰਨ ਅਨੇਕ ਸਥਾਨਾਂ ਪਰ ਚਲ ਰਹੀ ਥੀ ਜਿਨਕੀ ਵਿਵਸਥਾ ਔਰ ਪ੍ਰਬੰਧ ਕਰਨੇਵਾਲੀ ਕੋਈ ਕੇਨ੍ਦ੍ਰੀਯ ਭੂਤ ਏਕ ਸੰਸਥਾ ਨਹੀਂ ਥੀ। ਵੈਦਿਕ ਧਰਮ ਕਾ ਪ੍ਰਚਾਰ ਪ੍ਰਸਾਰ ਕਰਨੇ ਵਾਲੇ ਵਿਦਾਨੁ ਉਪਦੇਸ਼ਕਾਂ ਕੋ ਤੈਤਾਰ ਕਰਨੇ ਵਾਲੀ ਥੀ ਕੋਈ ਸੰਸਥਾ ਨਹੀਂ ਥੀ। ਪਰੋਪਕਾਰਿਣੀ ਸਭਾ ਉਨਕੀ ਉਤਰਾਧਿਕਾਰਿਣੀ ਸ਼ਾਸਤਰ ਬਨਕਰ ਉਨਕੀ ਧਨਾਦਿ ਸਮਾਜਿਕ ਕੋ ਸੰਭਾਲ ਸਕਤੀ ਥੀ, ਪ੍ਰਯਾਗ ਮੈਂ ਸਿਥਤ ਵੈਦਿਕ ਧੰਨਾਲਾਵ ਕੋ ਥੀ ਸੰਭਾਲ ਸਕਤੀ ਥੀ, ਅਨੇਕ ਸਥਾਨਾਂ ਪਰ ਬਿਖਰੀ ਹੁੰਈ ਆਰਧ ਸਮਾਜਾਂ ਕੀ ਥੀ ਵਿਵਸਥਾ ਕਰ ਸਕਤੀ ਥੀ ਔਰ ਵੈਦਿਕ ਧਰਮ ਕੇ ਪ੍ਰਚਾਰ ਪ੍ਰਸਾਰ ਕਰਨੇ ਵਾਲੇ ਵਿਦਾਨੁ ਉਪਦੇਸ਼ਕ ਥੀ ਤੈਤਾਰ ਕਰ ਸਕਤੀ ਥੀ ਜਿਸਕਾ ਪ੍ਰਥਮ ਉਦ੍ਦੇਸ਼ ਹੀ ਉਨਹਾਂਨੇ ਵੇਦ ਆਦਿ ਸ਼ਾਸਤਰੀਂ ਕੇ ਵਿਦਾਨਾਂ ਢਾਰਾ ਵੈਦਿਕ ਧਰਮ ਕਾ ਪ੍ਰਚਾਰ ਪ੍ਰਸਾਰ ਕਰਨਾ ਰਖਾ। ਪੁਨਰਥਵਾ ਸਭਾ ਕੋ ਸੰਭਾਲਨੇ ਕੇ ਲਿਏ ਉਨਕਾ ਪਰਮ ਵਿਸ਼ਵਾਸਪਾਤਰ ਔਰ ਅਤ੍ਯੱਨਤ ਮੇਧਾਵੀ ਧੋਗ ਤਥਾ ਸਰੋਚਚ ਸ਼ਿਕਸ਼ਾ ਪ੍ਰਾਪਤ ਸ਼ਿਵਾਂ ਰਾਵ ਮੂਲਰਾਜ ਏਮ.ਏ. ਥਾ (ਜੋ ਲਾਹੌਰ ਵਰਤਮਾਨ ਪਾਕਿਸ਼ਾਨ) ਮੈਂ ਅਤਿਰਿਕਤ

असिस्टेन्ट कमिश्नर होते हुए आर्य समाज की सभी गतिविधियों में सक्रिय रूप से पंजाब में कार्य कर रहा था। अतः शुभम्‌शीघ्रम् की नीति को ध्यान में रखते हुए ऋषि ने परोपकारिणी सभा की प्रथम स्थापना सन् १८८० ईस्वी में ही कर दी, जिसका प्रधान ऋषि ने उपर्युक्त राय मूलराज एम.ए. को ही नियुक्त किया। सभा की स्थापना और रजिस्ट्री भी करने के लिए मेरठ संयुक्त प्रान्त (वर्तमान उत्तरप्रदेश) को इसलिए चुना कि सन् १८८७ में देश के स्वतंत्रता संग्राम की चिन्नारी का जन्मदाता प्रथम स्थान मेरठ था। अतः वह राष्ट्रीय भावनाओं का समूचे देश का केन्द्र बन गया और उसका नाम विदेशों तक इतिहास में प्रखर रूप से ख्याति प्राप्त कर चुका था।

अतः ऋषि ने अपनी उत्तराधिकारिणी परोपकारिणी सभा की प्रथम स्थापना मेरठ में की जिसका प्रधान लाहौर वाले राय मूलराज एम.ए. को नियुक्त किया और मंत्री बनाया स्थानीय निवासी लाला रामशरण दास को जो उस समय मेरठ की आर्य समाज के उपप्रधान थे।

कालान्तर में ऋषि दयानन्द को परोपकारिणी सभा की द्वितीय बार स्थापना करने की आवश्यकता अनुभव हुई। इसका एक कारण तो यह था कि कालान्तर में उनका परमभक्त, विश्वासपात्र, वैदिक धर्म में अटूट श्रद्धा रखने वाला, देश की रक्षा के लिए मुगल साम्राज्य से अपने प्राणप्रण से लोहा लेने वाले, एकमात्र महाराणा प्रताप सिंह की मेवाड़ की जन्मभूमि का वंशज आर्य जाति का नरेश उदयपुर का महाराणा सज्जन सिंह उनके शिष्य के रूप में तैयार हो चुका था जिसके अंतर्गत अनेक माण्डलिक सामन्त धर्मप्रेमी राजा भी थे। दूसरे प्रथम परोपकारिणी सभा के प्रधान राय मूलराज एम.ए. की निष्ठा वैदिक सिद्धान्तों और ऋषि के मन्त्रव्यों में इतनी गहरी नहीं थी तथा सभा के सभासद मुंशी इन्द्रमणि (मुरादाबाद) और कर्नल अल्काट एवं मैडम ल्लावट्रस्की के साथ ऋषि का सैद्धान्तिक मतभेद उजागर हो चुका था। **अतः ऋषि दयानन्द ने उदयपुर में नवलखा महल में रहते हुए २७ फरवरी सन् १८८३ (फाल्गुन कृष्ण पंचमी विक्रम संवत् १८३८) के दिन परोपकारिणी सभा की पुनः स्थापना की।** सभा का प्रधान नियुक्त किया मेवाड़ नरेश महाराणा सज्जन सिंह(सभापति), उपप्रधान लाला मूलराज एम.ए., प्रधान आर्य समाज लाहौर (उपसभापति), मंत्री श्रीयुत् कविराज श्यामलदास जी उदयपुर राज्य, मेवाड़, मंत्री लाला रामशरण दास रईस, उपप्रधान आर्य समाज मेरठ, उपमंत्री पण्डिया मोहन लाल विष्णुलाल उदयपुर, इन पांच अधिकारियों के अतिरिक्त १८ सभासद नियुक्त किए गए जिनमें स्वीकार पत्र के अनुसार प्रथम नाम श्रीमन्-

महाराजाधिराज श्री नाहरसिंह जी वर्मा, शाहपुरा का है। सभा का द्वितीय स्वीकार पत्र लिखा गया। स्वीकार पत्र के अनुसार ऋषि का धन, वस्त्र, पुस्तकें, प्रयाग स्थित वैदिक यंत्रालय आदि सम्पत्ति उत्तराधिकार के रूप में सभा को सौंप दी गई। सभा की स्थापना तो उदयपुर में हुई ही, रजिस्ट्री भी उसी स्थापना के दिन अर्थात् २७ फरवरी १८८३ (फाल्गुन कृष्ण पंचमी विक्रम संवत् १८३८) उदयपुर राज्य की सर्वोच्च प्रशासिका महाराजसभा के द्वारा करवायी गई। परोपकारिणी सभा के तीन उद्देश्य रखे गए? वेद और वेदांगादि शास्त्रों का प्रचार अर्थात् उनकी व्याख्या करने, करने पढ़ने पढ़ने सुनने सुनाने, छापने छपवाने का कार्य।

**२.वैदोक्त धर्म के उपदेश और शिक्षा अर्थात् उपदेशक मंडली नियत करके देश देशान्तर और द्वीप द्वीपान्तर में भेजकर सत्य का ग्रहण और असत्य का त्याग कराना।**

**३.आर्यावर्तीय और दीन मनुष्यों के संरक्षण, पोषण और सुशिक्षा का कार्य करना।**

इस प्रकार परोपकारिणी सभा की द्वितीय बार स्थापना था ऋषि दयानन्द का अंतिम प्रमुख स्तम्भ, मील का पत्थर, जिसका गढ़ था महाराणा का उदयपुर।

२७ फरवरी सन् १८८३ में परोपकारिणी सभा की द्वितीय और अंतिम बार स्थापना के बाद ऋषि दयानन्द उदयपुर से वैदिक धर्म के प्रचार के लिए निकल पड़े और ३१ मई १८८३ ई. के दिन जोधपुर पहुंचे। वहां महाराजा जोधपुर के आतिथ्य भवन में रहते हुए २७ सितम्बर १८८३ तक धर्म प्रचार करते रहे। किन्तु देव दुर्विपाक से वे राजमहल के वैश्या, पाखण्डी ब्राह्मणों और वेद विरोधी कुरानियों के हलाहल विष का शिकार बन गए जो उन्हें दूध में मिलाकर पिलाया गया। चिकित्सा के लिए उन्हें आबू पर्वत लाया गया और वहां से उन्हें अजमेर में स्थित भिनाय की कोठी में स्थानान्तरित कर दिया गया।

**३० अक्टूबर सन् १८८३** को ही ऋषि का निर्वाण (निधन) भिनाय की कोठी अजमेर में हो गया और अगले दिन ३१ अक्टूबर १८८३ ईस्वी को स्वामी जी के शरीर की अन्त्येष्टि, दाह संस्कार, अजमेर की ही मूलसर शमशान भूमि में कर दिया गया। इस प्रकार अजमेर में ऋषि की स्मृति बनाये रखने के लिए परोपकारिणी सभा का प्रथम अधिवेशन सभा के प्रधान (सभापति) महाराणा सज्जनसिंह जी की अध्यक्षता में २८-२६ दिसम्बर १८८३ में अजमेर में ही सम्पन्न हुआ। यद्यपि शारीरिक अवस्था के कारण महाराणा उसमें उपस्थित नहीं हो सके। इसके एक वर्ष बाद ही २६ दिसम्बर सन् १८८४ (पोषशुक्ला ६ विक्रम संवत् १८४९) के दिन महाराणा



सज्जन सिंह परोपकारिणी सभा के प्रधान सभापति का भी निधन हो गया। परोपकारिणी सभा का कार्यालय स्थायी रूप से ऋषि की स्मृति में अजमेर में स्थानान्तरित कर दिया। वसीयतनामे के अनुसार ऋषि के वस्त्र, धन सम्पत्ति आदि सामग्री सभा के कार्यालय अजमेर में रख दिए गए, प्रयाग स्थित वैदिक यंत्रालय भी अजमेर में सभा के कार्यालय में आ गया।

ऋषि के परम भक्त वैदिक धर्मन्यायी शाहपुराधीश राजाधिराज श्री नाहर सिंह बर्मा जो परोपकारिणी सभा के ऋषि द्वारा नियुक्त प्रथम सभासद (कार्यकाल सन् १८८३ से १९३३) थे, जो सभा के प्रथम प्रधान सभापति महाराणा सज्जनसिंह जी के निधन के बाद सभा के छठे अधिवेशन में सभा के प्रधान सभापति पद पर प्रतिष्ठित भी किए गए, ने स्वामी जी की स्मृति में अजमेर में आनासागर के किनारे पर स्थित अपना विशाल बाग भी दयानन्द आश्रम की स्थापना के लिए प्रदान किया जहां आज दयानन्द सरस्वती भवन, यज्ञशाला, गौशाला, अतिथिशाला, गुरुकुल शोध संस्थान, ऋषि उद्यान आदि के रूप में भव्य भवन खड़े हुए हैं और जहां प्रतिवर्ष दीपावली के उपलक्ष्य में दो तीन दिन ऋषि मेला लगता है जिसमें हजारों लाखों की संख्या में ऋषिभक्त श्रद्धालु ऋषि की स्मृति में श्रद्धा सुमन अर्पित करने पहुंचते हैं।

‘महाराणा का उदयपुर’- आर्य समाज के संस्थापक महर्षि दयानन्द के कालजयी अमर ग्रन्थ सत्यार्थ प्रकाश(द्वितीय संस्करण) का संशोधन और विश्वविद्यात उनकी उत्तराधिकारिणी परोपकारिणी सभा (द्वितीय बार) की स्थापना, ऋषि दयानन्द के इन दो मील के पथर प्रमुख स्तम्भों का गढ़ है जिनका केन्द्र है उदयपुर में स्थित नवलखा महल। महर्षि दयानन्द के इन दोनों मील के पथरों के गढ़ उदयपुर में उनकी स्मृति में स्तम्भ स्थापना करने का निर्णय १९८२ में सावदेशिक सभा के अन्तर्गत आयोजित सत्यार्थ प्रकाश शताब्दी समारोह के अवसर पर लिया गया। निर्णय को

क्रियान्वित करने के लिए १९६२ में श्रीमद् दयानन्द सत्यार्थ प्रकाश न्यास बनाया गया जिसके कार्यालय के लिए उदयपुर स्थित नवलखा महल का अधिग्रहण किया गया। न्यास की स्वतंत्र रूप से स्थापना राजस्थान आर्य प्रतिनिधि सभा के अन्तर्गत स्वामी सुमेधानन्द जी महाराज और चौधरी हनुमान प्रसाद (स्वामी तत्त्वबोध जी सरस्वती) के अनन्थक प्रयासों से १९६३ में हुई। महर्षि स्वामी दयानन्द सरस्वती के अमर ग्रन्थ सत्यार्थ प्रकाश में प्रदर्शित सत्य के प्रकाश को विश्वभर में फैलाने के लिए ‘सत्यार्थ सौरभ’ नामक मासिक पत्रिका की स्थापना हुई जिसका अर्थ है सत्य अर्थों की सुगंधि फैलाने वाली पत्रिका, जिसका प्रथम अंक जनवरी २०१२ में निकला और आज तक निरन्तर निर्बाध रूप से निकल रही है। अप्रैल २०२० में पत्रिका का १०० वां अंक होगा जो पत्रिका का शतांक विशेषांक होगा।

जैसे महाराणा प्रताप सिंह ने मुगल सम्राट अकबर से जीवनभर लोहा लेते हुए अपने बलिदान से मेवाड़ की भूमि को भारत की वीर शिरोमणि वन्दनीय बना दिया था। वैसे ही महर्षि दयानन्द ने भी अपने महान् कारनामों के गढ़ (महाराणा का उदयपुर) को समूचे आर्य जगत् का तीर्थ स्थल बना दिया। सत्यार्थ प्रकाश (द्वितीय संस्करण) की भूमिका के अंत में ये शब्द लिखकर इसे भी कालजयी अमर कर दिया। स्वामी दयानन्द के मिशन की जीवनयात्रा की अन्तिम मंजिल यह सज्जन निवास नवलखा महल है जो महाराणा के उदयपुर में विराजमान है। इसको निकालकर, त्यागकर, भुलाकर, उपेक्षित करके इसके बिना महर्षि दयानन्द और उनके अनुयायी आर्यों का आधा अधूरा क्या इतिहास रह जाता है? श्रीमद् दयानन्द सत्यार्थ प्रकाश न्यास महर्षि दयानन्द के इसी महत्वपूर्ण ऐतिहासिक गौरव को बचाने और अक्षण्ण बनाये रखने के लिए भरसक प्रयासरत् है। अतः समस्त आर्यों का परम कर्तव्य है कि महाराणा के उदयपुर को अपना पुण्य तीर्थस्थल स्वीकार करें और महर्षि दयानन्द की पुण्य स्मृति में उसी नवलखा महल में प्रतिवर्ष आयोजित होने वाले कार्यक्रमों व मेलों में पधारकर तन-मन-धन से सहयोग करते हुए ऋषि के प्रति श्रद्धा सुमन अर्पित करते हुए ऋषि

ऋण चुकायें। इस प्रकार ऋषि के महाराणा के उदयपुर को अपना तीर्थ धाम बनायें, अजमेर की तरह उदयपुर में भी प्रतिवर्ष ऋषि मेले लगायें।



- वेद मार्तंड

डॉ.महावीर मीमांसक

उ-३/११, पश्चिम विहार, दिल्ली



**क्या** मुर्गीपालन की प्रक्रिया में अप्रत्यक्ष रूप से जो आप वाकिफ हैं? यदि आप इस हिंसा से अनभिज्ञ हैं (यदि हिंसा को उचित मानते हों या हिंसा होने या परपीड़ा करने को सर्वथा गलत न मानते हों, तो आगे उद्भूत तथ्य संभवतः आपके लिए नहीं हैं) या ज्ञान तो था किन्तु चेतना के स्तर तक नहीं पहुँच पाया, और सैद्धान्तिक रूप से आप हिंसा अथवा परपीड़ा को सर्वथा अनुचित समझते हैं, स्वयं को यह ज्ञान होने के पश्चात् कि आप या आपके कर्म; प्रत्यक्ष या अप्रत्यक्ष रूप से किसी भी प्रकार की जीव हिंसा या परपीड़ा का कारण हो सकते हैं, स्वयं को, इस कृत्य से पृथक् करना चाहते हैं, तो कुछ अन्य मार्मिक तथ्य आपके समक्ष उपस्थित हैं-

एक दिन की आयु में ही यांत्रिक कल्लखानों में मौत के घाट उतार दिया जाता है। चाहें तो यू ट्यूब पर उपलब्ध इन वीडीयोज में इस हृदय विदारक दृश्य का आप स्वयं साक्षात्कार कर सकते हैं। इतने प्यारे, मासूम, मूक पक्षियों की, अकाल, अकारण, निर्मम हत्या किसी भी संवेदनशील व्यक्ति को झकझोर देने के लिए पर्याप्त है।

- अब बात मादा चूजों की; भले ही जन्म लेते ही उसे काल के ग्रास में नहीं जाना पड़ता किन्तु यह अटल सत्य है कि उसी दिन उसका भी Death Sentence सुना दिया जाता है। एक अदृश्य Timer उसके गले में डाल दिया जाता है जो उसके जीवन की उल्टी गिनती



- आमतौर पर व्यावसायिक स्तर पर अण्डे उत्पादित करने वाली प्रजातियाँ अलग, और मांस के रूप में काम में आने वाली प्रजातियाँ अलग होती हैं अतः अण्डे उत्पादित करने वाली प्रजातियों के मुर्गे, मुर्गीपालक के किसी लाभ के नहीं होते और उन्हें बड़ी ही निर्दयता के साथ Gas Chamber में या गर्दन तोड़कर या जीवित ही Blender में डालकर कल्ल कर दिया जाता है।
- जीवन का आरम्भ ही मृत्यु की दुन्दभी बजाता हुआ आता है। जी हाँ, जहाँ मुर्गीपालकों द्वारा मुर्गियों की संख्या बढ़ाने के लिए जितना भी नियंत्रित प्रजनन किया जाता है उसमें से उत्पन्न हुये नर चूजों को केवल

प्रारम्भ कर चुका होता है, वो भी मानव के कूर हाथों द्वारा, न कि माँ प्रकृति द्वारा।

### क्यों? कैसे?

आमतौर पर जब मुर्गी अण्डे देने लायक हो जाती है उसका प्रजनन काल लगभग २ से ३ वर्ष का होता है, और उसमें भी प्रथम वर्ष की तुलना में धीरे-धीरे उस की क्षमता घटती जाती है और जब उसके भरण-पोषण का व्यय उसके द्वारा दी जाने वाली उत्पादकता पर भारी पड़ने लगता है तो उस अदृश्य Timer की गिनती समाप्त हो जाती है और उसे भी उसी निर्मता से यांत्रिक कल्लखानों में भेजकर कल्ल कर दिया जाता है। जबकि प्राकृतिक रूप से देखा जाए तो न्यून से न्यून ५ से ६ वर्ष का जीवन उसका अभी शेष था।



४. क्या कभी आपने Polutry Farms का दौरा किया है? यदि नहीं तो अवश्य कीजिए। साक्षात्कार कीजिए उन नारकीय परिस्थितियों का, जिनमें किसी भी जीवित प्राणी का कुछ क्षण भी बिताना मुश्किल है और वहाँ इन मुर्गियों को अपना पूरा जीवन काल गुजारने पर मजबूर किया जाता है। 'Battery Cage' नाम के इन पिंजरों में इन मूँक जीवों को इस प्रकार से ठूंसा जाता है कि इन्हें कभी भी, पूरी तरह से अपने पंख खोलने तक का भी अवसर नहीं मिलता। पिंजरे में डालने से पूर्व इनकी चोंच और नाखून भी बिना किसी निश्चेतना (Anaesthesia) के तोड़ और उखाड़ दिए जाते हैं ताकि ये परस्पर या पालक से भी, किसी भी प्रकार का प्रतिकार ना कर पायें। मल-मूत्र का विसर्जन भी वहीं करने के कारण ये सदा गंदगी से सराबोर होकर ही अपना जीवन धारण करते हैं।

कितनी वेदना, कितनी पीड़ा, कितना भय, कितना अवसाद, कितना नैराश्य; क्या कुछ समाहित नहीं है इनके जीवन में।

### **क्या हम इस सब का हेतु नहीं हैं?**

तो चलिए इसी शृंखला में, इसी तथ्य के एक और पहलू पर विचार करते हैं। जिस वेदना, पीड़ा, भय, अवसाद और नैराश्य की भावना की बात हम कर रहे हैं क्या उस का प्रभाव इनके जीव में नहीं आएगा? आज के युग का कोई भी पढ़ा-लिखा व्यक्ति इस तथ्य से भली-भाँति परिचित होगा कि एक स्वस्थ, सुन्दर, निरोगी, सक्षम संतति की प्राप्ति हेतु प्रत्येक स्त्री और पुरुष को सदैव एक आनन्दमयी,

तनावरहित, स्वास्थ्यवर्धक खाद्य-पेय पदार्थों से युक्त, वातावरण में रहने की चिकित्सकीय सलाह दी जाती है। क्यूँ? ताकि भावी संतति का बीज या यूँ कहें कि भावी माता या पिता की जो प्रजनन कोशिकायें हैं (Sperms & Ovum) वो जीवन से भरपूर और स्वस्थ हो सकें। और इस तथ्य की सत्यता का वैज्ञानिक प्रमाण प्रस्तुत करने की सम्भवतः किसी को भी आवश्यकता नहीं है।

तो क्या इसके बिल्कुल विपरीत परिस्थितियों से गुजर कर, अपने अवसाद, अपनी पीड़ा, अपने भय से सींचकर; जिस प्रजनन कोशिका को इन विवश प्राणियों ने जन्मा, उसका भक्षण कर, हम हमारे शरीर को कैसा स्वास्थ लाभ दे रहे हैं या हमारे शरीर के रस में, कण-कण में, कैसा भाव घोल रहे हैं, कदाचित् ये समझाने की आवश्यकता नहीं है।

### **हिंसाजनित भोजन कभी भी शान्तिदायक नहीं हो सकता।**

आगे बढ़ने और अन्य दृष्टिकोणों पर चर्चा करने से पूर्व, जिन भावनात्मक या नैतिक मूल्यों की विवेचना हमने यहाँ की, उनमें एक अंतिम तथ्य और जोड़ना चाहूँगा। कुछ बन्धु इस तथ्य से सम्भवतः सहमति न रखें किन्तु मेरे निजी दृष्टिकोण में यदि मैं यह कहूँ तो अतिश्योक्ति नहीं होगी कि एक पूरा बाहर निकला अण्डा, और कुछ नहीं मुर्गी का Menstruation है और आप उस तक का भक्षण करना चाहते हैं तो यह सर्वथा आपका निजी फैसला है। (An egg is a product of an unfertilized reproductive cycle of a Hen, as a Menstruation is product of an unfertilized reproductive cycle of human female)

II. चलिये, अब चलते हैं एक दूसरे दृष्टिकोण की तरफ। कई महानुभाव ये कहते हुए पाये जाते हैं कि हम ये मानते हैं कि अण्डे को शुद्ध शाकाहारी की श्रेणी में नहीं रखा जा सकता, हम ये भी मानते हैं कि अण्डे का सेवन शाकाहारी होने के नाते हमें आदर्श रूप से तो नहीं करना चाहिए परन्तु स्वास्थ लाभ की दृष्टि से केवल, हम इसका सेवन करते हैं या हमें इसके सेवन की सलाह दी गई है। क्यूँकि अण्डे से बढ़कर प्रोटीन और अन्य पोषक तत्व किसी शाकाहारी भोजन में नहीं हैं, इसीलिए अण्डे को 'Super food' भी कहा जाता है।

बन्धुगण, यदि इतना ही हेतु है तो चलिए इस मिथ्या धारणा का निराकरण आप और हम मिलकर करते हैं।

सबसे अधिक जोर इस बात पर होता है कि अण्डे में न केवल सर्वाधिक मात्रा में प्रोटीन होता है बल्कि ये प्रोटीन ही

## तालिका

Product	Protein	Cholesterol (mg.)	Total Fat (gm)	Protein (gm)	Carbo	Cal. org.	Sodium	Pot.	Iron %	V.A %	V.C %	Ca %	V.d %	Mg %	Cobalamin
Egg	1	186.5	5	6	0.6	78	62	63	3	5	0	2	10	1	10
Milk	1 cup	12.2	2.4	8	12	103	107.4	366	0	2	0	30	0	6	18
Tofu	100 gm	0	4.8	8	1.9	76	7	121	30	1	0	35	0	7	0
Panner	100 gm	56.2	12	15	12	250	22.1		12%	14%					
Cheese	100 gm	100 mg	32	18 gm	3.7	371	1671	132	3%	18%	0%	104	5	6	25
Soyabean	100 gm	0	20	44	30	440	2	1797	87	0	10	27	0	70	0
Rajma	100 gm	0	0.8	24	60	333	24	1406	45	0	7	14	0	35	0
Urad	100 gm	0	0.8	24	60	333	24	1406	45	0	7	14	0	35	0
Tuhar	100 gm	0	0.8	24	60	333	24	1406	45	0	7	14	0	35	0

स्पष्ट है कि अण्डा इस प्रकार का पोषण स्रोत कर्तर्द नहीं है जैसा कि उसे परिभाषित, विज्ञापित और प्रक्षेपित (Project) किया जाता है।

श्रेष्ठतम होता है। पक्ष वाले यही कहते हैं कि केवल अण्डे में ही सभी प्रकार के अमीनो एसिड्स, विशेष रूप से सभी 9 Essential Amino Acid उपलब्ध हैं जो किसी समकक्ष शाकाहारी भोजन में नहीं हैं। **सम्भवतः इस प्रकार का झूठ किसी सुनियोजित षड्यंत्र के माध्यम से आम जनमानस में धीरे-धीरे प्रवेश कराया गया।** हमारे बचपन से ही, हमने भी एक बड़ा प्रसिद्ध आधुनिक मुहावरा सुना कि संडे हो या मंडे, रोज खाओ अण्डे। क्या प्रभाव था उस जाउई मुहावरे में, कि स्वयं मेरी परिधि में भी कुछ मित्रों ने यह मानकर कि इससे पौष्टिक कुछ नहीं, अण्डे खाना प्रारम्भ कर दिया। यही नहीं इसी काल में, मैंने अनुभव किया कि एक प्रचलन सा चल पड़ा कि शरीर को पुष्ट करना है तो अण्डे खाने ही पड़ेंगे। पता नहीं पर शायद यही वो काल था अर्थात् पिछले ३०-४० वर्ष, जहाँ भारत में तेजी से अण्डा खाने वालों की संख्या बढ़ी। खैर, पुनः लौटते हैं इस पौष्टिकता के विश्लेषण पर। यह तर्क कि सबसे ज्यादा और सबसे समृद्ध प्रोटीन केवल अण्डे में होता है, सर्वथा असत्य है। एक बड़े अण्डे में जिसका वजन लगभग ५० ग्राम होता है केवल ६ से ७ ग्राम



प्रोटीन होता है वो भी पूरा अण्डा खाया जाये तो। और कुछ लोग जो केवल Egg White खाते हैं तो केवल ३ से ३.५ ग्राम ही प्रोटीन मिलता है। मानव शरीर के लिए प्रतिदिन ०.८ मि.ग्रा./कि.ग्रा. प्रोटीन की आवश्यकता होती है अर्थात् ७० कि.ग्रा. के व्यक्ति के लिए लगभग ५६ ग्राम प्रोटीन प्रतिदिन आवश्यक है। और यदि हम इसे तुलना करें दूसरे शाकाहारी भोज्य पदार्थों से तो इतना बल्कि इससे कुछ अधिक प्रोटीन ९ कप दूध, १०० ग्राम टोफू, ५० ग्राम पनीर और ५० ग्राम चीज में भी होता है।

यही नहीं इससे लगभग दो गुना प्रोटीन ५० ग्राम तूहर, उड्ढ और राजमा जैसी दालों में तथा इससे चार गुना प्रोटीन ५० ग्राम सोयाबीन में होता है। स्पष्ट है जहाँ तक कि प्रोटीन की मात्रा का सवाल है अण्डे में कोई Bumper मात्रा में प्रोटीन नहीं है जो शाकाहारी भोजन में उपलब्ध नहीं।

अब आती है बात तथाकथित गुणवत्ता की। यह कहना कि केवल अण्डे में सभी 9 Essential Amino Acids होते हैं, पुनः मिथ्या है। ये सभी 9 Essential Amino Acids दूध, दही, पनीर इत्यादि में तो उपस्थित हैं ही, इसके अतिरिक्त आपको जानकर आश्चर्य होगा कि ये 9 Essential Amino Acids सोयाबीन, किनोआ और कूट (Buck Wheat) में भी उपलब्ध होते हैं।

गुणवत्ता का प्रश्न उठने पर कई बन्धु ये भी तर्क देते हैं कि प्रोटीन की Biological Value (BV) अच्छी हो तभी वो काम का है। Biological Value मापदण्ड है प्रोटीन के उस भाग का जो आसानी से अवशोषित होकर शरीर की विभिन्न कोशिकाओं में; संरचना में काम आता है। मुर्गी के अण्डे की BV ६४ एसोया मिल्क की ६९, गाय के दूध की

६० और पनीर की BV ८६ होती है। अर्थात् इस मापदण्ड पर भी अण्डा एक मात्र विजेता नहीं है।

प्रोटीन के अतिरिक्त अन्य पोषक तत्वों की भी अगर हम बात करें जैसे कार्बोहाइड्रेट, वसा, कोलेस्ट्रोल, आयरन, Vit A, C, D, B कैल्शियम, मैग्नीशियम, सोडियम, पोटैशियम इत्यादि; जिनकी मात्रा भी गत पृष्ठ पर दी गई तालिका में आप देख सकते हैं और साथ ही मैं तुलनीय शाकाहारी

Counter Parts की तुलना में Only Stand out Option नहीं है, बल्कि कुछ मानकों पर कमतर है और कुछ हानिकारक मानकों पर धातक भी।



- डॉ. प्रशान्त अग्रवाल  
डर्मोटोलोजिस्ट एवं काम्प्यटोलोजिस्ट  
डर्माइन्ट क्लिनिक, उदयपुर

क्रमशः

## प्रतिस्वर

श्री अशोक आर्य जी  
सम्पादक, सत्यार्थ सौरभ  
श्रीमद् दयानन्द सत्यार्थ प्रकाश न्यास  
उदयपुर  
समादरणीय महोदय,  
सप्रेम नमस्ते।

लम्बी प्रतीक्षा के उपरांत अप्रैल २०२० से जनवरी २०२१ का सत्यार्थ सौरभ का अंक प्राप्त हुआ। इस अंक में नवलखा परिसर की पूरी गाथा और वर्तमान की आगामी योजना का विस्तार से समावेश किया गया है। सोलह संस्कार परिसर का निर्माण भावी पीढ़ी को संस्कृत करने में सहायक होगा यह अच्छा प्रयास है।

अंक में संरक्षक सदस्यों की सूची में मेरा नाम कृष्णलाल डंग के स्थान पर कृष्ण चन्द्र डंग लिखा गया है। मैंने डाक से पत्र श्री सुरेश पाटीदी, संस्थान के नाम से और पत्र सम्पादक 'सत्यार्थ सौरभ' श्री अशोक आर्य को सम्बोधित किया था और लिखा था।

मैं 'सत्यार्थ सौरभ' के पहले अंक से ग्राहक हूं और आपके सम्पादन की प्रशंसा करता हूं। हर अंक में सामग्री बड़ी रोचक और सूचनाप्रद होती है। आपके सम्पादन में हर विषय को नाप तौल कर ही सम्मिलित किया जाता है। मैं 'सत्यार्थ सौरभ' के संरक्षक सदस्य के लिए ध्यारह हजार रु. का वैक भेज रहा हूं। पावती भिजवाने का कष्ट करें।

मैंने २३.२.२००० से २८.२.२००० सत्यार्थ प्रकाश सम्पेलन, जिस बीच श्री मुनि वशिष्ठ जी, स्वामी संकल्पानन्द बने थे, attend किया था और सत्यार्थ प्रकाश प्रचार मण्डल का सदस्य बन गया था और मुझे आप द्वारा लिखित 'वैदिक संस्कृति एक सरल परिचय' प्राप्त हुई थी। आपकी लेखनी से बहुत प्रभावित हुआ और पुस्तक की २५ प्रतियां न्यास से मंगवा कर बेचीं।

सत्यार्थ सौरभ के हर अंक के साथ कोई न कोई पुस्तक भेजी जाती है, इसी क्रम में मुझे 'सत्यार्थ दूत' सरोज आर्य द्वारा लिखित पुस्तक प्रेय से श्रेय की प्रति मिला। उनके गहन अध्ययन और लेखनी से बहुत प्रभावित और सेवानन्द प्रचार प्रसार न्यास के वैदिक प्रचार के कार्यकलापों से अवगत हुआ, न्यास इस कार्य में कई नियमित योजनाएं चला रहा है जो प्रशंसनीय हैं। मैं सेवानन्द सरस्वती न्यास से जुड़ गया।

आचार्य अग्निव्रत जी नैष्ठिक जी के वैदिक विज्ञान पर कार्य से बहुत प्रभावित होकर मैं 'स्वस्ति पंथा न्यास' का वार्षिक सहयोगी हो गया।

अक्टूबर १६६८ में गुरुकुल वृन्दावन रोड मथुरा पर भी गया और गुरुकुल का भ्रमण किया, आचार्य स्वदेश जी से मिला और पुस्तकालय का कार्य देखा, आचार्य प्रेमभिक्षु जी के कार्य का प्रशंसक हूं।

ईश्वर आपको सपरिवार स्वस्थ रखे और वैदिक धर्म की सेवा चिरकाल तक करते रहें। मेरे से मेरी फोटो दूरभाष पर मंगवाई गई थी जो मैं कोरोना काल में कोई सहायक उपलब्ध न होने के कारण भेज नहीं पाया था, फोटो इस पत्र के साथ संलग्न है।

मैं हिन्दी लेखन में कमजोर हूं। कृपया त्रुटियों के लिए क्षमा करें। शुभकामनाओं के साथ।

भवदीय

डॉ. कृष्णलाल डंग

सेवानिवृत्त संयुक्त संचालक, पशु चिकित्सा सेवाएं

३१/३ प्रेम विहार, वार्ड नं. २ बद्रीपुर, पावंटा साहिब १७३०२५

जिला सिरमौर, हिमाचल प्रदेश

# चमत्कार को दूर से करें

# नमस्कार

बाबा और बुवा के ढकोसलों के साधन बने चमत्कारों का विरोध करने पर उनके समर्थकों को संत-महात्माओं के किए चमत्कार याद आते हैं। सैकड़ों वर्ष पूर्व जो बातें हुईं, उनका कोई प्रमाण आज उपलब्ध नहीं है, इसीलिए उनकी शास्त्रीय जाँच-पड़ताल भी असंभव है। ऐसे चमत्कारों के संदर्भ में उन्हें 'सत्य' समझकर महत्व देना असंगत है। ऐसा समझनेवालों को निम्नलिखित विचारों पर गौर करना चाहिए।

आशुनिक काल के संत तुकडोजी महाराज ने चमत्कारों के दुष्परिणामों को बताने की कोशिश इन शब्दों में की है।

**चमत्कारों के पीछे पढ़ कर, अनेक हो गए हैं बरबाद,  
हे सज्जनो, अब न करो किसी चमत्कार का वर्णन।  
गाँव में आकर, भोले-भाले लोगों के पीछे पढ़ कर,  
ये ढोंगी इहें लूटते हैं, लोग प्रयत्नों का मार्ग छोड़ ते हैं।  
थोड़े में लाभ चाहते हैं।**

**चमत्कारियों के भुलावे में आकर अनेक हो गए हैं बरबाद!**

चमत्कारों पर विश्वास करना और उसे प्रेरित करनेवाले बाबा एवं बुवा को सराहने में नुकसान यही है कि लोग प्रयत्न और पुरुषार्थ से विश्वास खो बैठते हैं। वे दूसरों की हालत भी ऐसी ही बनाते हैं। चमत्कारों के संदर्भ में यह पलायनवादी भूमिका बिलकुल स्पष्ट नजर आती है। चमत्कारों से व्यक्तिगत और सामाजिक जीवन में केवल नुकसान ही होता है। ऐसी परिस्थिति में चमत्कारों को साबित करने की जिम्मेदारी, उसके दावेदार बुवा-बाबा पर ही सौंपनी चाहिए। तब भारतीय संविधान द्वारा बताया हुआ वैज्ञानिक दृष्टिकोण बिलकुल आसानी से सामान्य जनता समझ पाएगी। तभी यह समझ में आएगा कि कार्य-कारण भाव को छोड़कर कोई चमत्कार नहीं होता। चमत्कारों के जरिए साधुत्व का ढोंग करनेवाले, गुरुगीरी रचानेवालों को भी झटका लगेगा। लोगों की वर्तमान ढकोसलों को माननेवाली प्रवृत्ति चिंताजनक है। विडंबना यह है कि आडंबर एवं ढकोसलों को चुनौती देनेवाली महाराष्ट्र अंधश्रद्धा निर्मलन समिति को ही अपराधियों के कठघरे में खड़ा किया

जाता है। ऐसे में फिर अंधविश्वास उखाड़ने के लिए कानून बनाने की बात लोगों को नहीं जँचती।

**मनुष्य का सबसे करारा शस्त्र उसकी बुद्धि है। मानवीय संस्कृति का विकास उसकी प्रज्ञा के विकास से संबद्ध रहा है। 'बुद्धि से जाँच लूँगा और साबित होने पर ही मान लूँगा। यह शास्त्रीय दृष्टिकोण की प्रतिज्ञा होती है। उस प्रतिज्ञा को भुलाकर ही चमत्कारों पर विश्वास किया जा सकता है। चमत्कारों को स्वीकार करना मानसिक गुलामी की शुरुआत होती है। ढकोसले के कारण यह गुलामी और भी मजबूत होती है। एक उदाहरण के जरिए यह स्पष्ट हो जाएगा कि ढकोसलों को माननेवाले लोगों के विचार कितने मजेदार हैं-**

तरडगाँव, जि. सतारा (महाराष्ट्र) में रहनेवाला विलासबाबा पानी से आग जलाकर यज्ञ करता था। सिक्कों से विभूति पैदा करता था। उसके इस चमत्कार को सरेआम घोषित करने के लिए हमने उसके विरोध में उसके ही गाँव में सभा का आयोजन किया। भारी भीड़ जमा हो गई। हमने चमत्कारों के प्रयोग शुरू किए। पानी से आग जलाई, सिक्कों से विभूति निकाली। अन्य चमत्कारों की ओर मुड़ने से पहले ही विलासबाबा के पचासों भक्त मंच पर दौड़ते आ गए और चिल्लाए, 'आप जो कर रहे हैं, वे मामूली प्रयोग हैं। रासायनिक पदार्थों का थोड़ा-सा ज्ञान रखनेवाले स्कूल के बच्चे भी ये प्रयोग कर सकते हैं। विलासबाबा की बात अलग है, उनके चमत्कार दैवी शक्ति के कारण होते हैं।' ऐसा स्पष्टीकरण आगे की बात को अपने आप स्पष्ट करता है।

सत्य साई बाबा एवं अन्य ऐसे बाबाओं-महाराजों की अपेक्षा जादूगर सौ गुना प्रभावी चमत्कार दिखाते हैं, लेकिन इस वजह से कोई उन्हें महाराज समझकर उनके पैर नहीं छूता। जीवन के प्रश्नों का उत्तर उनसे कोई नहीं पूछता। जादूगर मनोरंजन करनेवाला कलाकार होता है। उसके चमत्कार ही उसकी कला का आविष्कार होते हैं। लेकिन चमत्कार करनेवाले बाबा एवं बुवा की बात ही अलग होती है। खाली हैट से जिंदा खरगोश

निकालनेवाले जादूगर के पापी पेट का सवाल होता है। लेकिन अपने ही खाली हाथ से थोड़ी विभूति निकालनेवाला बाबा परम पूजनीय होता है। बाबा के दिए हुए चुटकी भर भस्म से जीवन की मनोकामनाएँ पूरी हो जाएँगी, ऐसा भ्रम भक्त अपने मन में पालते हैं। कोर्ट में मुकदमे का सामना करते समय अपराधी के कठघरे में खड़ा



भक्त बाबा की विभूति लेकर खड़ा रहता है। इधर-उधर देखकर चुपचाप पलक झपकते उस विभूति को फूँक देता है। उसका मन कहता है कि विभूति के दो कणों के फरियादी के गवाह तक पहुँचने से उसकी गवाही अपने पक्ष में आ जाएगी। दो कण वकील तक पहुँच जाएँ तो उसका विरोध अथवा प्रतिवाद प्रभावी नहीं रहेगा और बाबा के पावन स्पर्श से प्राप्त उस विभूति का एक कण भी जज तक पहुँचेगा तब तो वह केस ही जीत जाएगा। लेकिन इन सभी ख्यालों का प्रमाण क्या है? एकाध व्यक्ति अच्छा भाषण देता है, इसका मतलब यह नहीं कि वह अच्छा गाना गाता है अथवा नृत्य करता है। ऐसा कहना जितना निरर्थक है, उतनी ही अर्थस्थन्यता भस्म को दैवी शक्ति का प्रतीक मानने में है। लेकिन इन प्रश्नों को पूछना मना है क्योंकि ढकोसले के प्रभाव से बनी मानसिक गुलामी मनुष्य की बुद्धि को पंगु, कमज़ोर और अंधा बना देती है। इसकी गिरफ्त में आए मनुष्य का व्यक्तित्व टूट जाता है। वह बुवा, बाबा, स्वामी और गुरु की अलौकिक शक्ति के हाथ में अपने आपको सौंप देता है। मनुष्य जीवन के लिए सबसे महत्वपूर्ण बुद्धि-वैभव, निर्णय-क्षमता, विवेकी विचारों की क्षमता ढकोसले के पास गिरवी पड़ जाते हैं। व्यक्ति पराश्रित बन जाता है। आखिरकार परिवर्तन की लड़ाई बहुत कठिन बन जाती है। कोई भी बाबा अथवा बुवा समाज-व्यवस्था में सकारात्मक परिवर्तन की बात नहीं करता। स्वयं की शरण में भक्त आ जाए, ऐसा आदेश देता है। वह भक्तों के कल्याण का मार्ग बताता है। भक्तों के लिए बाबा का शब्द ब्रह्मवाक्य और नैतिक होता है। विरोध में बोलनेवालों के लिए धमकी से लेकर मारपीट तक के मार्ग अपनाए जाते हैं। अपने आश्रितों को उनके कल्याण का आश्वासन दिया जाता है। उनके लिए सिर्फ एक शर्त रखी जाती है कि वे अपनी बुद्धि का इस्तेमाल न करें। इस प्रकार ढकोसले के सभी पंथ, उपर्युक्त फासीवाद के लिए अनुकूल आधार निर्मित करते हैं।

ढकोसले के विरुद्ध संघर्ष में कोई नई बात नहीं है। सन् १९३५ में महाराष्ट्र में किलोंस्कर मासिक बहुत चर्चित हो

गया था। उसके जरिए ढकोसले के विरुद्ध 'ढकोसले का सर्वनाश' संघ स्थापित किया गया। उस संघ के सदस्यों को दिए जानेवाले प्रवेश पत्रक का नमूना ऐसा था- 'मेरे समाज में बुवा एवं महाराज के पीछे दीवाने स्त्री-पुरुषों की संख्या बहुत है। ये बुवा जल्द ही बुवाशाही को पैदा करते हैं जो मनुष्य को निष्क्रिय बनाता है। लोग बुवा की कृपा से सब कुछ प्राप्त करने की होड़ में शामिल होते हैं, जबकि बुवाशाही समाज एवं राष्ट्र की उन्नति में बाधा बन जाती है। वह पूरी तरह से नष्ट हो जाए, ऐसा मेरा मानना है, इसीलिए मैं इस संघ का सदस्य बनने जा रहा हूँ।' मनुष्य और पशु में आहार, निप्रा, भय और मैथुन की प्रेरणाएँ समान हैं। मनुष्य के पास पशु से अधिक बुद्धि नामक प्राकृतिक देन है, जिसे हम विवेक कहते हैं। यह मनुष्य को भले-बुरे का ज्ञान देता है। लेकिन ढकोसले में अटका व्यक्ति स्वयं ही अपनी बुद्धि की हत्या करता है, उसमें और पशु में कोई अंतर नहीं रह जाता। 'मुद्राराक्षस' नाटक में आर्य चाणक्य ने कहा है, कि 'मेरे सगे-संबंधी चले गए, लोभी बनकर आए लोग चले गए, सैनिक गए, धन गया, कोई परवाह नहीं, लेकिन मेरी बुद्धि मुझे धोखा न दे।' हमारे देश में धर्म और समाज के क्षेत्र में बौद्धिक गुलामी अधिक थी और आज भी उतनी ही है। परंपरा से चली आ रही चीज ठीक है, उसके संदर्भ में तथा अन्य बातों के संदर्भ में आशंका न हो फिर सुधार की बात क्या

खाक की जा सकती है? कोई भी परिवर्तन ईश्वर के अवतार से ही होगा, ऐसी अवतारवाद की भावना समाज में दृढ़ है। इसीलिए अपनी करनी से ही कुछ प्राप्त करने की बजाय स्वतंत्र




प्रज्ञा को त्यागकर किसी विभूति की शरण में जाने का ऐब समाज में व्याप्त है। ऐसी विभूतियाँ बुवा, स्वामी, गुरु के रूप में मौजूद हैं। लोग भी अपने परिवार एवं राष्ट्र को उपेक्षित रखकर अपना तन-मन बाबा के पास गिरवी रखते हैं। बाबा-बुवा और उनकी बिरादरी में बुद्धि-हत्या की ऐसी फैक्टरियाँ खुली हुई हैं। उससे समाज कैसे बचेगा, यह एक सामाजिक प्रश्न है। बहुसंख्य बाबा बताते हैं कि जग मिथ्या है, माया है, क्षणिक है, तो फिर समाज के प्रति जिज्ञासा रखकर क्या होगा? ऐसे में अपने आप निरर्थकता की मानसिकता बढ़ती है। साहस और उत्साह शेष नहीं रहता। दैववाद और अंधविश्वास का बोलबाला रहता है।

अन्याय के प्रति चिढ़, प्रतिकार करने की तीव्र इच्छा, परिवर्तन की पुरुषार्थी वृत्ति ढकोसले की बुनियाद को खोखला कर सकती है लेकिन समाज ढकोसले में ही तल्लीन है।

साधुत्व के ढोंग से दूर रहने के लिए ऐसा संकल्प करना चाहिए कि मैं अपने आत्मविश्वास को खोने नहीं दूँगा। मेरे प्रश्नों को सुलझाने का मार्ग वैज्ञानिक दृष्टिकोण एवं विवेकवाद ही दे सकता है। सर्वसामान्य नीति-संकेतों का पालन करने से आचरण निर्विवाद बनता है। अपनी ही मर्यादा में रहकर, इन्सानियत के आधार पर, धीरज के साथ जीने में ही मनुष्य की प्रतिष्ठा है। स्वयं साधुत्व के ढकोसले से दूर रहने में ही जीवन की सार्थकता है। जो गुरु अथवा बाबा भक्तों के सभी प्रश्नों के उत्तर देने की आजीवन जिम्मेदारी लेता है, वह उसे अज्ञान एवं अंधकार की खोब में धकेल देता है। सच्चा गुरु, भक्त को आत्मनिर्भर बनाता है, संघर्ष में लड़ने की हिम्मत देता है। उसे सजग एवं मजबूत बनाता है। **अपनी**

**विवेक-बुद्धि के रूप में ऐसा गुरु प्रत्येक मनुष्य के पास होता है, जो ढकोसले से और गुरुजीरी के आडंबर से हमें मुक्ति दिलाता है।**

साभार - अंधविश्वास उन्मूलन  
पहला भाग - (विचार)



- स्व. डॉ. नरेन्द्र डाभोलकर



## फार्म. IV

समाचार पत्र के स्वामित्व और अन्य विशेषियों के बारे में विवरण जो प्रत्येक वर्ष फरवरी के अंतिम दिन के पश्चात प्रथम अंक में प्रकाशित किया जावेगा।  
9. प्रकाशन का स्थान:- नवलखा महल, गुलाब बाग, महर्षि दयानन्द मार्ग, उदयपुर

(राज.) ३९३००९

२. प्रकाशन की नियत अवधि:- मासिक

३. मुद्रक का नाम:- अशोक कुमार आर्य राष्ट्रीयता:- भारतीय पता:- नवलखा महल, गुलाब बाग, महर्षि दयानन्द मार्ग,  
उदयपुर (राज.) ३९३००९

४. प्रकाशक का नाम:- अशोक कुमार आर्य राष्ट्रीयता:- भारतीय पता:- नवलखा महल, गुलाब बाग, महर्षि दयानन्द मार्ग,  
उदयपुर (राज.) ३९३००९

५. सम्पादक का नाम:- अशोक कुमार आर्य राष्ट्रीयता:- भारतीय पता:- नवलखा महल, गुलाब बाग, महर्षि दयानन्द मार्ग,  
उदयपुर (राज.) ३९३००९

६. उन व्यक्तियों के, जो समाचार पत्र के स्वामी हैं और उन भागीदारों या शेयरधारकों के, जो कुल पूँजी के १ प्रतिशत से अधिक अंश के धारक हैं, नाम और पते।


श्रीमहर्षयानन्द सत्यार्थ प्रकाश न्यास, नवलखा महल

गुलाब बाग, महर्षि दयानन्द मार्ग, उदयपुर (राज.) ३९३००९

मैं अशोक कुमार आर्य घोषणा करता हूँ कि ऊपर दी गई विशेषियों मेरे सर्वोत्तम

ज्ञान और विश्वास के अनुसार सत्य हैं।

तारीख:- ०७.०३.२०२९

  
प्रकाशक के हस्ताक्षर

आर्यरत्न डॉ. ओमप्रकाश (म्याँमार)

स्मृति पुस्तकालय

“सत्यार्थ-भूषण”

पुस्तकालय

₹ 5100

लौन बनेगा विजेता

१ न्यास की मासिक पत्रिका सत्यार्थ सौरभ का सदस्य होना आवश्यक है।

२ हल की हुयी पहेली अन्तिम तिथि से पूर्व न्यास कार्यालय में पहुँचे यह सुनिश्चित करें।

३ अपना सत्यार्थ सौरभ सदस्यता क्रमांक हल की हुयी पहेली के ऊपर अवश्य अंकित करें।

४ लिफाफे के ऊपर ‘सत्यार्थप्रकाश पहेली क्रमांक’ अवश्य अंकित करें।

५ आयु, लिंग, योग्यता की कोई बाधा नहीं। आबाल-वृद्ध, नर-नारी, छोटे-बड़े सभी पात्र हैं।

६ विश्व भर के लोगों से सत्यार्थ सौरभ मासिक पत्रिका के अन्तर्गत ‘सत्यार्थकाश पहेली’ में भाग लेने का अनुरोध है।

७ वर्ष भर में एक (१) के स्थान पर चार (४) पुस्तकारों के साथ ही नियमों में सकारात्मक परिवर्तन कर ऐसी व्यवस्था की गई है कि वर्ष में एक बार भाग लेने वाले/अथवा एक बार ही सफलता प्राप्त करने वाले भी पुरस्कार से वर्चित न हों।

८ पहेली का सही हल प्रेषित करने वाले प्रतिभागियों को ४ भागों में विभक्त किया जावेगा।

(अ) सम्पूर्ण वर्ष में समस्त १२ पहेलियों का शुद्ध उत्तर प्रेषित करने वाले।

(ब) सम्पूर्ण वर्ष में ८ से १२ पहेलियों का शुद्ध उत्तर प्रेषित करने वाले।

(स) सम्पूर्ण वर्ष में ५ से ७ पहेलियों का शुद्ध उत्तर प्रेषित करने वाले।

(द) सम्पूर्ण वर्ष में १ से ४ पहेलियों का शुद्ध उत्तर प्रेषित करने वाले।

९ वर्षान्त में प्रत्येक समूह में से एक विजेता का चयन (लाट्री द्वारा) किया जाकर पुरस्कृत किया जावेगा।

१० पुरस्कार राशि क्रमशः ₹५१००, ₹११००, ₹७०० तथा ₹५०० होगी। अन्य सभी नियम पूर्वानुसार।

अनेक विशेषताओं से युक्त १८८४ के

मूल सत्यार्थप्रकाश के सर्वाधिक

नजदीक, तत्कालीन शैली का

संरक्षण, मुद्रण अशुद्धियों से रहित

**सत्यार्थप्रकाश**

अवश्य खरीदें।

घटे की पूर्ति पूर्ववत् दानदाताओं के सहयोग से ही

संभव होगी। आशा ही नहीं पूर्ण विश्वास है कि

सत्यार्थप्रकाश प्रेमी इस कार्य में आगे आवेगें।

श्रीमद् ददाखाल सत्यार्थ प्रकाश न्यास, नवलखा महल, गुलाब बाग, उदयपुर - ३९३००९

अब मात्र  
कीमत

₹ 45

में

४००० रु. सेंकड़ा

शीघ्र मंगवाएँ

# सृष्टि विज्ञान की महत्ता

*(Significance of  
Science of Creation)*

आज धर्मचार्य वा अध्यात्मवादी कहे जाने वाले महानुभाव प्रायः कहा करते हैं कि योग साधना करने अथवा धार्मिक जीवन जीने के लिए सृष्टि विज्ञान की कोई आवश्यकता नहीं है। ऐसे महानुभाव भूल जाते हैं कि जिस सृष्टि में हम जन्मे व जी रहे हैं और मरणोपरान्त पुनः जन्म लेकर इसी में आयेंगे, उस सृष्टि के विज्ञान को समझे बिना हम इसके उपयोग करने में भी सफल नहीं हो सकते, तब मोक्ष तो कैसे सम्भव है। ध्यान रहे कि विवेक अर्थात् सत्यासत्य का बोध योग का प्रथम साधन है। सम्पूर्ण सृष्टि विज्ञान भी इसी विवेक का दूसरा नाम है। सृष्टि विज्ञान के बिना ईश्वर की सत्ता की सिद्धि भी सम्भव नहीं, तब उस पर दृढ़ विश्वास तो कैसे सम्भव है? और जब दृढ़ विश्वास नहीं होगा, तब ईश्वरीय मर्यादा का पालन कैसे होगा और ईश्वरज्ञा के पालन के बिना संसार में कभी सुख नहीं हो सकता। दूसरी ओर सृष्टि विज्ञान को जाने बिना ईश्वर की शक्ति व स्वरूप का भी यथावत् बोध किसी को नहीं हो सकता और मिथ्या आस्थाओं व अन्धविश्वासों पर हजारों ईश्वरों की कल्पना किंवा मिथ्या स्वरूप वाले एकेश्वरवाद की आन्तियों के कारण धार्मिक कहाने वाला मानव समुदाय विघट्न व सम्प्रदायिक व जातीय हिंसा व वैर की अग्नि में वर्तमान की भाँति जलता रहेगा। जब सृष्टि विज्ञान के सम्यक् विवेक से एक निराकार, सर्वशक्तिमान, सर्वव्यापक व सर्वज्ञ ईश्वर का यथार्थ बोध होगा, तब योग साधना व मोक्ष के अभिलाषी जनों को अपने उद्देश्य में सुगमता व सफलता अवश्य मिलेगी, अन्यथा वे मात्र नेत्र बंद करने अथवा शारीरिक कसरत को ही योग समझकर पथब्रान्त होते रहेंगे तथा दूसरों को भी करते रहेंगे। इसके साथ ही वे वर्तमान में अनेकों कथित धर्मगुरुओं की भाँति नाना जघन्य अपराधों, आर्थिक साम्राज्य खड़ा करने के दुःखद प्रयासों एवं जन बल के आधार पर कानून

व्यवस्था को चुनौती देने, ईश्वर के नाम पर आतंक फैलाने जैसे दुष्कर्मों को करके राष्ट्र व विश्व को क्लेश व अशान्ति देते रहेंगे। उधर ईश्वर के विज्ञान को जानकर सभी मानव उसी प्रकार एकमत हो सकेंगे, जैसे आज भौतिक विद्याओं को सभी देश, सम्प्रदाय, भाषा व कथित जाति के भेद भुलाकर एक साथ शान्तिपूर्वक पढ़ते हैं। इस कारण सृष्टि विज्ञान का गम्भीर अध्ययन प्रत्येक धर्मीपासु, मानवतावादी, ईश्वर आराधक, समाज सुधारक व राजनैतिक व्यक्तियों को अवश्य करना चाहिए। ध्यान रहे सृष्टि विज्ञान का अर्थ केवल Cosmology नहीं अपितु वैदिक विचारधारा के अनुसार सम्पूर्ण theoretical physics सृष्टि विज्ञान का ही रूप है। यहाँ यह भी उल्लेखनीय है कि वर्तमान theoretical physics की विविध शाखाएं सृष्टि का सम्पूर्ण एवं निर्धार्त ज्ञान देने में नितान्त असमर्थ हैं। हजारों वैज्ञानिकों का श्रम, अरबों-खरबों डालर का व्यय एवं लम्बा काल व्यतीत होने के पश्चात् भी अनेकों समस्याएं आज भी अनसुलझी बनी हुई हैं। ऐसी स्थिति में हमारा वैदिक विज्ञान ही उन्हें एक सुमार्ग दिखा सकता है। जब वर्तमान theoretical physics की समस्याओं को हमारा वैदिक विज्ञान सुलझा देगा, तब वैज्ञानिकों को ईश्वर एवं जीवात्मा जैसे चेतन तत्वों के अस्तित्व एवं स्वरूप की वैज्ञानिकता का यथावत् बोध होगा। इससे जहाँ विभिन्न सम्प्रदाय एकमत होकर वैज्ञानिक धर्म की ओर प्रवृत्त होंगे वहाँ वर्तमान विज्ञान भी प्राणिमात्र के लिये हितकारिणी एवं अनिवार्य टैक्नोलॉजी का ही आविष्कार करके सच्चे एवं कल्याणकारी विकास के मार्ग पर ही चलेगा।

-आचार्य अग्निव्रत नैष्ठिक (वैदिक वैज्ञानिक)  
(प्रमुख, वैदिक एवं आधुनिक भौतिक विज्ञान शोध संस्थान)





# वैदिक धर्म प्रसारकी प्रेरणा

## (कुमारिल भट्टको एक कन्या से मिठी)

काशीराज सुधन्वा ने भी बौद्ध धर्म स्वीकार कर लिया और घोषणा कर दी कि राज्य की सम्पूर्ण जनता बौद्ध धर्म स्वीकार कर ले अन्यथा राज्य से बाहर चली जावे। यहां अन्य धर्मावलम्बी नहीं रहेगा। वैदिक धर्म का सूर्य अस्ताचल की ओर बढ़ने लगा। जो धर्म एक मात्र ग्राह्य था वह राजाज्ञा से उपेक्षित कर दिया गया। बौद्धों की नश्वरता क्षणिकता ने सबको धेरा। राजा सुधन्वा की पुत्री राजकुमारी को यह अच्छा नहीं लगा। भयवश विरोध न कर सकी। आन्तरिक पीड़ा और मनोव्यथा हुई।

वैदिक धर्म और संस्कृति को छिन भिन्न होते देख उसका हृदय वेदना से कराह उठा।

राजकुमारी एक दिन राजमहल के द्वार पर खड़ी केश सुखा रही थी। मन में अपार विषाद था। वह कह रही थी- किं करोमि, क्वं गच्छामि?

क्या करूँ, कहा जाऊँ? क्या होगा सभी बौद्धधर्मी हो रहे हैं। वेदों की रक्षा कौन करेगा, पठन, पाठन कौन करेगा?

ऋषि मुनियों की जन्म जन्म की तपस्या का फल वेद, उपनिषद् धर्म ग्रन्थों का उद्धार कौन करेगा? जहां पवित्र ऋचाओं का पाठ होता था वहां अब बौद्ध धर्म का उपदेश दिया जा रहा है। इस अन्तर्द्वन्द्व में उसके आंसू भर आये। उधर गली से चिन्ता मगन सिर नीचा किए कुमारिल भट्ट चला जा रहा था। राजकुमारी के आंसूओं का तप्त प्रवाह उसकी भुजा पर पड़ा। उसकी दृष्टि तीव्रता से राजमहल

### कथा सारित

पर गई, देखा एक शोडषी बाला रुदन कर रही है। अस्फुट ध्वनि ‘किं करोमि, क्वं गच्छामि?’ कुमारिल भट्ट के कर्ण विहर को चीरती हुई उसके हृदय से जा टकराई। वह सोचने लगा जिस देश की शोडषी बाला अपने धर्म के लिये चिन्तित हो, सुख भोग विलास को धर्म के समक्ष तुच्छ समझती हो, उसके हृदय में धर्म संस्कृति की रक्षा की प्रचण्ड ज्वाला जल रही हो, जो अपना सर्वस्व स्वधर्म पर स्वाहा करने को तप्त हो क्या वह धर्म कभी विलुप्त हो सकता है, उसने निश्चय कर लिया कि वह अपना सम्पूर्ण जीवन वैदिक धर्म की रक्षा को समर्पित कर देगा। उसके हृदय में उत्साह उमंग तरंग भर आया। भुजा उठाकर कहने लगा राजकुमारी इस तरह रुदन मत कर।

जब तक इस धरती पर कुमारिल भट्ट जीवित है तब तक प्राण प्रण से वह इसकी रक्षा करेगा।

कुमारिल भट्ट ने बौद्ध गुफाओं से पहले बौद्ध धर्म की सभी गूढ़ बातें समझीं और फिर उसका विरोध कर बौद्ध गुरुओं को शास्त्रार्थ के लिए ललकारा। बौद्ध गुरु परास्त हुए। कुमारिल विजयी हुआ। नगर में उसकी चर्चा फैल गई। राजकुमारी अबला नहीं सबला थीं उसने वैदिक धर्म की रक्षा के लिए असाधारण कार्य किया। वह कुमारिल भट्ट की प्रेरणा या पथ प्रदर्शिका बनी।



साभार- हितोपदेशक

# जीवन में स्वस्थ रहने के लिए अपनायें 10 तरीके

चिकित्सा जगत में किवनोआ को 'चिनोपेडियम किवनोआ' के नाम से जाना जाता है। यह एक फूलदार पौधा है, जो दक्षिण अमेरिका के एंडीज पर्वत पर बहुतायत में पाया जाता है। यह ऊंचाई में करीब एक से दो मीटर तक बढ़ता है। मुख्य रूप से इसके बीजों को खाने के लिए उपयोग में लाया जाता है। इसमें कई औषधीय गुण पाए जाते हैं। यहाँ हम क्रमवार किवनोआ के फायदे बताने जा रहे हैं, जिनके माध्यम से आपको इसकी उपयोगिता को समझने में आसानी होगी।

## 1. वजन घटाने में लाभदायक

किवनोआ बढ़ते वजन या मोटापे की समस्या से ग्रस्त लोगों के लिए कारगर साबित हो सकते हैं। यह बात जर्नल आफ न्यूट्रिशन एंड फूड साइंस द्वारा किए गए एक शोध से सिद्ध होती है। शोध में माना गया है कि किवनोआ एक ऐसा खाद्य पदार्थ है, जिसमें बीटाइन (Betaine) नाम का एक खास तत्व पाया जाता है। यह तत्व मोटापे की समस्या को नियंत्रित करने में मदद कर सकता है।

## 2. स्वस्थ हृदय - कोलेस्ट्रोल

किवनोवा में ट्राइग्लिसराइड सीरम को कम करने का प्रभाव मौजूद होता है। वहीं, दूसरी ओर किवनोवा पोटेशियम से भी समृद्ध होता है, जो हृदय की धड़कन को नियंत्रित रखने के लिए अहम् माना जाता है। इसके साथ ही यह गुड कोलेस्ट्रोल को बढ़ाने का काम भी कर सकता है। इस आधार पर हृदय के लिए किवनोआ लाभ सहायक माने जा सकते हैं।

## 3. डायबिटीज और बीपी

किवनोआ एक साबुत अनाज है, जो मधुमेह के लिए काफी फायदेमंद माना गया है। इस बात का जिक्र एनसीबीआई (National Center for Biotechnology Information) के एक शोध में भी मिलता है। शोध में माना गया है कि किवनोवा का सुबह और दोपहर के समय सेवन करने से टाइप-२ डायबिटीज के रोगियों को लाभ मिल सकता है। यह शरीर में इन्सुलिन की सक्रियता को बढ़ाकर ब्लड शुगर को कम करने में मदद कर सकता है। वहीं किवनोआ से संबंधित एक अन्य शोध में इसमें मौजूद एंटीहाइपरटेंसिव (ब्लड प्रेशर कम करने वाला) प्रभाव का जिक्र मिलता है। इस प्रभाव के कारण शुगर के साथ-साथ ब्लड प्रेशर को नियंत्रित करने में भी किवनोआ मददगार साबित हो सकते हैं।

## 4. सूजन को कम करें

किवनोआ में सैपेनिन्स नाम का एक खास तत्व पाया जाता है। यह तत्व एंटी-इफ्लेमेटरी गुण से समृद्ध होता है। यहीं वजह है कि हल्की और सामान्य सूजन से राहत पाने के लिए किवनोआ



## स्वास्थ्य

को एक घरेलू उपचार के तौर पर इस्तेमाल में लाया जा सकता है।

## 5. पाचन के लिए लाभदायक

एक शोध में माना गया कि इसमें ट्रिप्सिन इन्हिबिटर्स (ट्रिप्सिन- एक प्रकार का एंजाइम) कम मात्रा में उपलब्ध होते हैं। वहीं, यह भी बताया गया है कि यह ट्रिप्सिन इन्हिबिटर्स

प्रोटीन के पाचन और अवशोषण को बाधित करने का काम करते हैं। वहीं, दूसरी ओर इसमें मौजूद फाइबर आंत में मौजूद अच्छे बैक्टीरिया को बढ़ावा देने का कम करते हैं, जो पाचन में सहायक होते हैं।

## 6. एनीमिया (खून की कमी)

चूहों पर आधारित किवनोआ पर किए गए एनसीबीआई के एक शोध में इस बात को साफ तौर पर स्वीकार किया गया है कि आयरन से भरपूर किवनोआ के बीज में एंटीएनेमेटिक (एनीमिया को ठीक करने वाला) प्रभाव पाया जाता है। इस कारण यह हीमोग्लोबिन को बढ़ाकर एनीमिया से राहत दिलाने में मदद कर सकता है।

## 8. कैंसर से बचाव के लिए

एक शोध में इस बात का जिक्र मिलता है कि किवनोआ के बीज में एंटीकैंसर (कैंसर कोशिका के विकास को रोकने वाला) प्रभाव पाया जाता है। यह प्रभाव मुख्य रूप से लिंवर और स्तन कैंसर के खिलाफ बेहतर काम कर सकता है।

## 9. हड्डियों को मजबूत कर आस्ट्रियोपोरोसिस से बचाएं

किवनोआ में बीटा-एसीडोसोन नाम का एक फाइटोएसिडिस्ट्रेयाड पाया जाता है। यह फाइटोएसिडिस्ट्रेयाड हड्डियों के घनत्व को बढ़ाकर उन्हें मजबूती प्रदान करने में सहायक हो सकता है।

## 10. बालों को मजबूती प्रदान करें

बालों को मजबूती प्रदान करने के लिए भी किवनोआ को इस्तेमाल में लाया जा सकता है। किवनोआ से संबंधित एनसीबीआई के एक शोध में माना गया है कि इसमें मौजूद प्रोटीन अन्य समस्याओं के साथ ही बालों के स्वास्थ्य को बनाए रखने में भी मददगार साबित हो सकता है।



# समाचार

## शिक्षक सम्मान समारोह सम्पन्न

प्रति वर्ष की भाँति सुरेश गुप्ता चौरिटेबल ट्रस्ट की ओर से स्व० सुरेशचंद्र जी गुप्ता की स्मृति में शिक्षक सम्मान समारोह आयोजित हुआ। इस अवसर पर आर्य समाज हिरण्मगरी द्वारा संचालित दयानन्द कन्या विद्यालय की तैरह अध्यापिकाओं के साथ दो महिला कार्यकर्ताओं को उनके उत्कृष्ट कार्य सम्पादनार्थ उक्त चौरिटेबल ट्रस्ट की मुख्य ट्रस्टी श्रीमती शारदा गुप्ता ने सुन्दर साड़ी सेट प्रदान कर उन्हें सम्मानित किया। इनके अतिरिक्त सुविख्यात वैदिक विदान् श्री अशोक आर्य, प्रोफेसर डा० बी एल जैन, प्रधानाचार्य श्री सत्यप्रिय शास्त्री, श्री योगेश गुप्ता, श्रीमती सरिता गुप्ता का वेदमंत्र उपरणा ओढ़ाकर अभिनन्दन गया। स्व० सुरेश जी गुप्ता के सहपाठी श्री नरेश बंसल एवं श्री योगेश जी गुप्ता ने उनकी कृतिपय स्मृतियों से जुड़ी प्रमुख घटनाओं का सभा में उल्लेख किया। प्रो०(डा०) तापड़िया ने बताया कि स्व० सुरेशचंद्र जी गुप्ता आर्य समाज हिरण्मगरी के संस्थापक एवं प्रथम प्रधान होने के अतिरिक्त उदयपुर में भारत विकास परिषद् के संस्थापक अध्यक्ष भी थे। वे रोटरी क्लब उदयपुर के भी अध्यक्ष रहे थे। हिरण्मगरी सेक्टर ५ वसंत विहार में वसंत विहार पार्क के संस्थापक मंत्री भी रहे तथा नगर में सामाजिक कार्यों में अग्रणी भूमिका निभाने के लिए जाने जाते हैं। इस अवसर पर आर्यसमाज एवं दयानन्द विद्यालय की कार्यकारिणी के सदस्यगण शिक्षिकाएं, समाज के गण्यमान्य नागरिक आदि उपस्थित थे। श्रीमती ललिता मेहरा ने कार्यक्रम का संचालन किया एवं विद्यालय की मानद निर्देशक श्रीमती पुष्पा सिंधी ने सहयोग दिया। श्रीमती शारदा गुप्ता ने सभी का आभार व्यक्त करते हुए बताया कि कौविद -१६ के कारण उदयपुर नगर के बालक-बालिकाओं हेतु की जाने वाली 'वेदमंत्र प्रतियोगिता' का आयोजन ट्रस्ट इस वर्ष नहीं कर सका।

-ललिता मेहरा, उपाध्यक्ष

## विरजानन्द ट्रस्ट के अध्यक्ष डा० सत्यप्रकाश जी का आकस्मिक निधन

आचार्य प्रेमभिष्मु (मथुरा) के ज्येष्ठ सुपुत्र तथा श्रीमद् दयानन्द सत्यार्थप्रकाश न्यास उदयपुर के कार्यकारी अध्यक्ष श्री अशोक आर्य के ज्येष्ठ भ्राता, श्री विरजानन्द ट्रस्ट मथुरा के यशस्वी अध्यक्ष डा० सत्यप्रकाश अग्रवाल का ७६ वर्ष की अवस्था में आकस्मिक निधन हो गया। डा० सत्यप्रकाश अपने पिता के आदर्शों के अनुव्रती और संवाहक थे। दैनिक जीवन में संध्या व अग्निहोत्र से युक्त दिनचर्या के साथ विरजानन्द ट्रस्ट के दायित्वों के निर्वहन में सदैव अग्रणी रहते थे। महर्षि दयानन्द द्वारा गुरुर्वच दंडी स्वामी विरजानन्द जी से दीक्षा ग्रहण करने की युगांतरकारी घटना के १५० वर्ष पूर्ण होने के उपलक्ष्य में मथुरा में आपकी अध्यक्षता में और पूज्य आचार्य स्वदेश जी के नेतृत्व में जो अभूतपूर्व समारोह हुआ था वह आज भी आर्यों की स्मृति में सुरक्षित है। विरजानन्द ट्रस्ट मथुरा के अंतर्गत चल रहे डा०. ए.वी. इन्टर कालेज, वेद मंदिर तथा सत्यप्रकाशन के सभी कार्यों में आप रुचिपूर्वक निर्देशन प्रदान करते रहे। इस प्रकार आर्यसमाज के क्षेत्र में आपकी सेवायें अविस्मरणीय रहीं। आपका जाना आर्य परिवार की ही नहीं आर्यजगत् की अपूरणीय क्षति है।

डा० सत्यप्रकाश जी रसायन विज्ञान के योग्य एवं लोकप्रिय अध्यापक थे। बी.एस.ए.डिग्री कालेज में आप प्राध्यापक रहे। कालेज के कार्यकाल में भी आप सभी साथियों के मध्य समत्व भाव की मिसाल रहे। ऐसी विभूति का निधन सामाजिक क्षति है परन्तु विधाता के अटल नियम के समक्ष नतमस्तक होने के अतिरिक्त अन्य कोई मार्ग नहीं है। श्रीमद् दयानन्द सत्यार्थ प्रकाश न्यास, उदयपुर तथा सत्यार्थ सौरभ परिवार के सभी सदस्य दिवंगत आत्मा के प्रति भावभीनी श्रद्धांजलि प्रस्तुत करते हुए परमपिता परमात्मा के श्रीचरणों में विनय करते हैं कि दिवंगत आत्मा को अपनी आनंदमयी गोद में स्थान प्रदान करें तथा शोकसंतप्त परिवार को इस वियोगजन्य पीड़ा को सहन करने शक्ति प्रदान करने की कृपा करें। -डा० अमृतलाल तापड़िया, संयुक्त मंत्री ट्रस्ट

## श्री विरजानन्द ट्रस्ट मथुरा के निर्वाचन संपन्न

श्री विरजानन्द ट्रस्ट मथुरा के अध्यक्ष डा० सत्यप्रकाश अग्रवाल के असायमिक निधन से उत्पन्न परिस्थिति में ट्रस्ट की अत्यावश्यक बैठक आहूत की गयी। ट्रस्ट अध्यक्ष को श्रद्धांजलि देने के उपरांत नवीन कार्यकारिणी के निर्वाचन आचार्य स्वदेश जी की अध्यक्षता में संपन्न हुए। साविदेशिक सभा के माननीय प्रधान तथा ट्रस्ट से सदैव जुड़े एवं निंतर आर्थिक रूप से ट्रस्ट को संबल प्रदान करने वाले आदरणीय सुरेशचंद्र जी आर्य को ट्रस्ट का संरक्षक आभार प्रकाशन सहित स्वीकृत किया गया। ट्रस्ट के अध्यक्ष, मंत्री तथा कोषाध्यक्ष के पद पर क्रमशः आचार्य स्वदेश जी, डा० प्रवीण कुमार अग्रवाल तथा श्री दिनेश चन्द्र बंसल को सर्वसम्मति से निर्वाचित किया गया। परमपिता परमात्मा से प्रार्थना है कि इन पदाधिकारियों को देव दयानन्द के मिशन के अग्रप्रसारण हेतु शक्ति और भक्ति प्रदान करें। -अशोक आर्य



# हलचल

नहीं रहे स्वामी सत्यपति जी परिवाजक



वानप्रस्थ साधक आश्रम एवं दर्शन योग महाविद्यालय रोज़ड के संस्थापक पूज्य स्वामी सत्यपति जी महाराज का दिनांक ४ फरवरी २०२१ को प्रातः ७.४५ बजे निधन हो गया। अनेकों सुप्रसिद्ध आचार्यों के प्रेरणा के स्रोत स्वामी जी का चले जाना आर्य

जगत् की महती तथा अपूरणीय क्षति है। स्वामी जी का जन्म हरियाणा प्रांत के रोहतक जिले के फरमाना (भगम) ग्राम में विक्रम संवत् १६८४ में हुआ। मुस्लिम परिवार में जन्म लेने के कारण जन्म के संस्कार तद्वत् ही थे। स्वामी जी के अनुसार उनका बचपन पशुओं को चराने, खेती करने और कुसंग में व्यतीत हुआ। उन्हें कभी नियमित विद्यालय में जाने का अवसर नहीं मिला। १६४७ की विभाजन- विभीषिका में स्वामी जी के परिवार ने हिन्दू मत स्वीकार कर लिया। मृत्यु तथा भय पर पूर्ण विजय प्राप्त करने की इच्छा इसी काल में बलवती हुयी। गंभीर उहापोह व चिंतन मन में चलता रहा जिसके परिणामस्वरूप सत्य इनके समक्ष उद्घाटित हुआ। स्वामी जी लिखते हैं कि- ‘मैं इस अवस्था में बंधन रहित स्थिति का अनुभव करता था और इसके भंग हो जाने पर पुनः क्लोशों की उपस्थिति हो जाती थी। इसका परिणाम यह निकला कि मेरा ‘स्व-स्वामि-सम्बन्ध’ और मिथ्या अभिमान समाप्त हो गया और सभी वस्तुओं का स्वामी परमात्मा है, यह निर्णय हो गया।’ इस प्रकार यह कहा जा सकता है कि पूर्व जन्म में उपर्जित उत्तम संसकारों के कारण स्वामी जी को विवेक, वैराग्य, समाधि प्राप्त हुयी। सत्यार्थ प्रकाश के अध्ययन ने जीवन को कुनून बना दिया। पश्चात दयानंद मठ रोहतक में और तदुपरांत गुरुकुल झज्जर में स्वामी ओमानंद जी महाराज के सान्निध्य में विद्याध्यन किया। स्वामी ब्रह्ममुनि जी परिवाजक से आपने संन्यास की दीक्षा ली। स्वामी जी के सर्वप्रथम दर्शन हमने वेद मंदिर मथुरा ( संस्थापक - पूज्य पिताजी आचार्य प्रेमभिक्षु जी) में किये जहाँ वे उनके सहयोगी श्री श्यामसुंदर जी के साथ आते रहते थे। उनका स्नेह भी हमें प्राप्त हुआ। वैदिक विद्वान् तथा नैष्ठिक ब्रह्मचारियों के निर्माण की, तथा उनके जीवन में यम-नियमों की पूर्ण स्थापना व उन्हें योग प्रशिक्षण देने की अभिलाषा से ९० अप्रैल १६८६ को आर्यवन विकास फार्म ट्रस्ट रोज़ड की स्थापना की। आज यह संस्थान स्वामीजी के उद्देश्यों को सार्थक बना रहा है, यह सुविदित है। ऐसी महानामा आज हमारे मध्य नहीं है यह आर्यजगत् की अपूरणीय क्षति है। पूज्य स्वामी जी को विनम्र श्रद्धांजलि।

- अशोक आर्य

## श्री अमर ऐरी जी का दुखद निधन



प्रसिद्ध आर्य नेता एवं आर्य समाज मरखम के प्रधान श्री अमर ऐरी जी का १७ जनवरी २०२१ को कोरोना की वजह से निधन हो गया। श्री अमर ऐरी एक निष्ठावान आर्य और सच्चे वेद मिशनरी थे। उनका जीवन अनेवाली पीढ़ी को सदैव प्रेरणा देता रहेगा। हम न्यास तथा सत्यार्थ सौरभ परिवार की ओर से परमपिता परमात्मा से प्रार्थना करते हैं कि वे दिवंगत आत्मा को अपनी आनन्दमयी गोद में स्थान प्रदान करें। - अशोक आर्य

## एक अभूतपूर्व कार्य

The screenshot shows a search result for 'अविमोक्ष प्रोग्राम' on the Vedicscriptures.in website. The result is titled 'अविमोक्ष प्रोग्राम देवमूलिकज्ञम्' and includes a link to 'होतारं ऋत्विकात्मम्'. Below the result, there are sections for 'वेद विषय', 'वेद विवर', 'वेद विवर', and 'वेद विवर'.

दोआबा कालेज, जालन्थर के डा नरेश कुमार धीमान ने कुछ समय पूर्व एक असाधारण कार्य किया। महर्षि दयानंद के कालजयी ग्रन्थ सत्यार्थ प्रकाश को एक Android app के रूप में उपलब्ध कराया। यह एप आज ready reconer के रूप में जो सहायता उपलब्ध करा रहा है उसका वर्णन किया नहीं जा सकता। इसका सर्व इंजन अद्भुत है। आपको अगर प्रकरण का हल्का सा स्मरण भी है तो उस समुल्लास में जाकर एक शब्द टाइप करिए इच्छित प्रकरण यूनीफॉट में आ जाएगा। विशेष बात यह है कि इसे यहाँ से कापी पेस्ट भी कर सकते हैं। मोबाइल में सत्यार्थ प्रकाश-अद्भुत।

अब श्री वीरेन्द्र अग्रवाल, डा नरेश धीमान और कुछ साथियों ने मिलकर चारों वेदों को इससे भी अधिक उपयोगी प्रकार में vedicscriptures.in नामक पोर्टल पर उपलब्ध कराया है। किसी मन्त्र का पता ढूढ़ने में जो कठिनाई होती थी वह विद्वान्, लेखक व सम्पादक ही जानते हैं। अब इस पोर्टल की मदद से किसी भी वेद का मन्त्र हो उसका एक पद टाइप कर सर्व बटन दबाते ही वह वेद मंत्र स्क्रीन पर आ जाता है। इस पृष्ठ पर स्वर सहित, स्वर रहित वेदमंत्र, उसका पता, पद पाठ, उसका अन्वय, पदार्थ, अर्थ, भावार्थ, संस्कृत अर्थ सब यूनीफॉट में उपलब्ध हैं। यहाँ से कापी पेस्ट भी किये जा सकते हैं। यह देन विद्वानों, लेखकों, संपादकों के कितने काम आयेगी इसका वर्णन नहीं किया जा सकता। वेद के अध्येताओं के लिए यह एक क्रान्ति ही है। कई बार उद्बोधन देने हेतु वेदमंत्र आधा अधूरा ध्यान आ जाता है, पर जब तक पूरा स्मरण न हो उद्भूत कैसे करें? अब सही वेदमंत्र तथा उसका अर्थ भी अंगृही के एक इशरे भर जितना दूर है। तकनीकी क्षमता का इससे अधिक सुधारणा हो सकता है हम नहीं समझते। इसके अतिरिक्त आर्य विद्वानों, विशेष रूप से आचार्य चन्द्रदत्त शर्मा की सहायता से मन्त्र शुचि आदि को पूर्ण क्षमता से संपादित किया गया है। आदरणीय धर्मपाल जी, सुषमाजी अग्रवाल, कोलकाता, बाबू दीनदयाल जी कोलकाता आदि भाषाशाहों ने इस परियोजना को धन का अभाव नहीं होने दिया।

विशेष बात यह है कि आज जब हर कोई सोशल मीडिया पर कार्य से अधिक वाहवाही के इच्छुक दिखाई देते हैं इस टीम ने सिर्फ कार्य पर ध्यान दिया है। ये सभी महानुभाव धन्यवाद के पात्र हैं, इनका कार्य अत्यंत उपादेय सिद्ध होने वाला है। - भवानीदास आर्य

# ਪ੍ਰਾਰਥਨਾ ਕਾ ਪ੍ਰਕਾਰ



**ਪ੍ਰਾਰਥਨਾ ਕਾ ਪ੍ਰਕਾਰ—** ਇਸਕੋ ਭੀ ਏਕ ਲੌਕਿਕ ਉਦਾਹਰਣ ਸੇ ਸਮਝਨੇ ਕਾ ਪ੍ਰਯਾਸ ਕਰੋ। ਹਮ ਏਕ ਯੋਜਨਾ ਬਨਾਤੇ ਹੈਂ, ਉਸਕੀ ਵਿਤੀਅ ਉਪਲਬਧਤਾਓਂ ਤਥਾ ਆਵਸ਼ਕਤਾਓਂ ਕਾ ਵਿਸ਼ਦ੍ਵ ਵਿਸ਼ਲੇ਷ਣ ਕਰਤੇ ਹੈਂ ਔਰ ਉਸ ਪਰ ਕਾਰ੍ਯ ਪ੍ਰਾਰੰਭ ਕਰ ਅਪਨੀ ਉਸ ਪ੍ਰੋਜੈਕਟ ਕੇ ਪ੍ਰਤਿ ਗੱਭੀਰਤਾ ਕੋ ਪ੍ਰਦਰਸ਼ਿਤ ਕਰਤੇ ਹੈਂ ਤਕ ਅਗਰ ਹਮ ਕਿਸੀ ਸ਼੍ਰੇ਷਼ਟ ਕੇ ਪਾਸ ਅਨੁਦਾਨ ਮਾਂਗਨੇ ਜਾਤੇ ਹੈਂ ਤਾਂ ਵਹ ਹਮਾਰੇ ਪੁਰੁ਷ਾਰਥ ਕਾ ਮੂਲਖਾਂਕਨ ਕਰਤੇ ਹੁਏ ਅਨੁਦਾਨ ਅਵਸ਼ਯ ਦੇਗਾ। ਇਸਕੇ ਤਲਟ ਬਿਨਾ ਕਿਸੀ ਪੂਰਵ ਤੈਤਾਰੀ ਵ ਸਵਾਂ ਕੋਈ ਪੁਰੁ਷ਾਰਥ ਕਿਧੇ ਜਬਾਨੀ ਜਮਾ ਖੱਚ ਕੇ ਆਧਾਰ ਪਰ ਆਪ ਅਨੁਦਾਨ ਮਾਂਗੋ, ਤੋ ਸ਼ਾਯਦ ਹੀ ਕੋਈ ਦੇਗਾ।

ਇਸ ਸੰਦਰਭ ਮੌਂ ਏਕ ਉਪਯੋਗੀ ਉਦਾਹਰਣ ਆਰ੍ਯ ਜਗਤ੍ਰ ਕੇ ਪ੍ਰਸਿਦ਼ ਵਿਦਾਨ੍ਰ ਮਹਾਤਮਾ ਨਾਰਾਯਣ ਸ਼ਵਾਮੀ ਜੀ ਨੇ ਦਿਯਾ ਹੈ ਜੋ ਪਾਠਕਾਂ ਕੇ ਲਾਭਾਰ੍ਥ ਪ੍ਰਸ਼ੰਸਤ ਹੈ—

‘ਛੋਟੇ ਬਾਲਕ ਮੈਂ ਜਬ ਘੁਟਨੇ ਕੇ ਬਲ ਚਲਨੇ ਕੀ ਸ਼ਕਤਿ ਆ ਜਾਤੀ ਹੈ ਤਾਂ ਵਹ ਭੂਖ ਲਗਨੇ ਪਰ ਧਿਸਟਟੇ ਧਿਸਟਟੇ ਮਾਤਾ ਤਕ ਪਹੁੰਚ ਜਾਤਾ ਹੈ ਔਰ ਉਸ ਪਾਸ ਪਹੁੰਚਕਰ ਮਾਤਾ ਕੇ ਮੁਖ ਕੀ ਓਰ ਆਸਾਭਾਰੀ ਫ੃ਟੀ ਸੇ ਦੇਖਤਾ ਹੈ। ਉਸ ਅਗੋਧ ਸ਼ਿਸ਼ੁ ਕੇ ਦੇਖਨੇ ਕੀ ਸੂਕ ਭਾ਷ਾ ਕਾ ਅਰਥ ਯਹ ਹੈ ਕਿ ਮਾਤਾ, ਤੇਰੀ ਛਾਤੀ ਕਾ ਦੁਗਧਾਮੂਤ ਪੀਨੇ ਕੇ ਲਿਏ ਸੁਝਾਮੈਂ ਜੋ

## ਵੋ ਥਾ ਸ਼ੁਦ਼ਦ ਚੈਤਨ੍ਯ ਥਾ ਮੂਲਸ਼ਾਂਕਰ

ਵੋ ਮਿਥੀ ਸੇ ਮੀਠਾ ਥਾ ਖਾਰਾ ਨਹੀਂ ਥਾ।  
ਦਿਆਨਨਦ ਸਾ ਕੋਈ ਪਾਰਾ ਨਹੀਂ ਥਾ।

ਉਲਟ ਕਰ ਪਲਟ ਕਰ ਕਿਧ ਸਤਿ ਸੀਧਾ,  
ਮਹਾਕਾਨਤਿ ਥਾ ਤੁਚ਼ ਨਾਰਾ ਨਹੀਂ ਥਾ।

ਦਿਲੋਂ ਕੋ ਦਿਮਾਗੋਂ ਕੋ ਝਕਝੜੇਰਤਾ ਥਾ,  
ਵੋ ਸਾਗਰ ਥਾ, ਸੂਖਾ ਕਿਨਾਰਾ ਨਹੀਂ ਥਾ।  
ਕੋਈ ਵੇਦ ਭਗਵਾਨ ਕੋ ਗਲਿਧਿੱਧ ਦੇ,  
ਦਿਆਨਨਦ ਕੋ ਯਹ ਗਵਾਰਾ ਨਹੀਂ ਥਾ।

ਉਸੇ ਰਾਸ ਆਤਾ ਨਹੀਂ ਥਾ ਅੱਧੇਰਾ,  
ਵੋ ਵੇਦੋਂ ਕਾ ਸੂਰਜ ਥਾ, ਤਾਰਾ ਨਹੀਂ ਥਾ।

ਫੱਸਾ ਚਕਵ੍ਯੂਹੋਂ ਮੈਂ, ਤੋਡੇ ਨਿਰਨਤਰ,  
ਵੋ ਯੋਢਾ ਅਨੁਠਾ ਦੁਤਾਰਾ ਨਹੀਂ ਥਾ।

ਦਿਆਨਨਦ ਆਤਾ ਨਹੀਂ ਵਿਸ਼ਵ ਮੈਂ ਤੋ,  
ਹਮਾਰਾ ਕਹੀਂ ਭੀ ਗੁਜਾਰਾ ਨਹੀਂ ਥਾ।

ਹਰਿਦਾਰ ਮੈਂ ਵੀ ਤਲਟ ਆਕੇ ਗੱਗਾ,  
ਨਿਹਥਾ ਕਹੋਂ ਮੈਂ ਦੁਧਾਰਾ ਨਹੀਂ ਥਾ।  
ਥੇ ਜਿਤਨੇ ਭੀ ਵਿਧਵਾ ਦਲਿਤ ਬੇਸਹਾਰਾ,  
ਦਿਆਨਨਦ ਜੈਸਾ ਸਹਾਰਾ ਨਹੀਂ ਥਾ।

ਵੋ ਸਤਿਗੁਰ ਦੇਕਰ ਗਿਆ ਵਿਸ਼ਵ ਨਭ ਕੋ,  
ਸਥੀ ਕੁਛ ਨਕਦ ਥਾ ਉਥਾਰਾ ਨਹੀਂ ਥਾ।

ਸ਼ਕਿਤ ਥੀ, ਮੈਨੇ ਵਧ ਕਰ ਦੀ। ਅਥ ਮੇਰੇ ਸ਼ਤਨੋਂ ਤਕ ਤੋ ਮੈਂ ਤਥੀ ਪਹੁੰਚ ਸਕਤਾ ਹੁੰਦਾ ਹੈ ਜਬ ਤੂ ਹੀ ਕ੍ਰਾਪ ਕਰਕੇ ਅਪਨੇ ਹਾਥਾਂ ਕਾ ਸਹਾਰਾ ਦੇਕਰ ਸੁਝੇ ਅਪਨੀ ਛਾਤੀ ਤਕ ਉਠਾਵੇਗੀ। ਮਾਤਾ ਨੇ ਬਚ੍ਚੇ ਕੀ ਆੱਖੋਂ ਮੈਂ ਇਸ ਭਾਸਾ ਕੋ ਪਢਾ ਔਰ ਭਾਵ ਵਿਹਲ ਹੋਕਰ ਬਚ੍ਚੇ ਕੋ ਉਠਾਕਰ ਛਾਤੀ ਸੇ ਲਗਾ ਲਿਆ। ਠੀਕ ਯਹੀ ਬਾਤ ਉਸ ਜਗਦਿਸ਼ਾ ਕੇ ਲਿਯੇ ਭੀ ਹੈ। ਏਕ ਸਚਾ ਭਕਤ ਧਰਮ ਮਾਰਗ ਪਰ ਚਲਤਾ ਹੁਆ ਪੂਰਣ ਪੁਰੁ਷ਾਰਥ ਕੇ ਪਥਚਾਰ ਦੀਨ ਹੋਕਰ ਜਬ ਕਹਤਾ ਹੈ— ਹੈ ਪ੍ਰਭੋ! ਮੈਨੇ ਧਰਮ ਕੇ ਮਾਰਗ ਪਰ ਚਲਤੇ ਹੁਏ ਅਪਨਾ ਸ਼ਕਿਤ ਭਰ ਪੁਰੁ਷ਾਰਥ ਕਰ ਲਿਆ ਹੈ ਅਥ ਤੋ ਤੁਸੀਂ ਕ੍ਰਾਪ ਕਰੋ ਤੋ ਦਿਆਲੁ ਪ੍ਰਭੁ ਅਵਥਾਰ ਕ੍ਰਾਪ ਕਰਤਾ ਹੈ।

ਇਸੀਲਿਯੇ ਮਹਾਰਿਂਗਿਰ ਦੇਵ ਦਿਆਨਨਦ ਅਪਨੇ ਅਮਰ ਗ੍ਰਨਥ ਸਤਿਗੁਰ ਪ੍ਰਕਾਸ਼ ਮੈਂ ਲਿਖਦੇ ਹੈਂ— ‘ਜੋ ਮਨੁ਷ ਜਿਸ ਬਾਤ ਕੀ ਪ੍ਰਾਰਥਨਾ ਕਰਤਾ ਹੈ ਉਸਕੋ ਵੈਸਾ ਹੀ ਵਰਤਮਾਨ ਕਰਨਾ ਚਾਹਿਏ ਅਰਥਾਤ् ਜੈਸੇ ਸਰੋਤਮ ਬੁਦਿ ਕੀ ਪ੍ਰਾਪਤਿ ਕੇ ਲਿਯੇ ਪਰਮੇਸ਼ਵਰ ਕੀ ਪ੍ਰਾਰਥਨਾ ਕਰੋ, ਉਸਕੇ ਲਿਯੇ ਜਿਤਨਾ ਅਪਨੇ ਸੇ ਪ੍ਰਯਲਨ ਹੋ ਸਕੇ ਉਤਨਾ ਕਿਧ ਕਰੋ ਅਰਥਾਤ् ਅਪਨੇ ਪੁਰੁ਷ਾਰਥ ਕੇ ਉਪਰਾਨ ਹੀ ਪ੍ਰਾਰਥਨਾ ਕਰਨੀ ਚਾਹਿਏ ਅਨ੍ਯਥਾ ਸ੍ਰਗ ਮਰੀਚਿਕਾ ਮੈਂ ਭਟਕਨਾ ਮਾਤਰ ਹੀ ਹੋਗਾ।

**ਪ੍ਰਾਰਥਨਾ ਈਸ਼ਵਰ ਸੇ ਹੀ ਕਰੋ**

**ਤਮਿਤਸਖਿਤਵ ਈਮਹੇ ਤੰ ਰਾਯੇ ਤੰ ਸੁਕੀਵੇ।**

**ਸ ਕੁ ਤਨ ਨ : ਸ਼ਕਦਿੰਦ੍ਰੋ ਵਸੁ ਦਿਆਮਾਨ : ॥**

- ਕ੍ਰ. ੧/੧੦/੬ ॥

ਸਥ ਮਨੁ਷ਾਂ ਕੋ, ਸਮਸਤ ਸ਼ੁਭ ਗੁਣਾਂ ਕੀ ਪ੍ਰਾਪਤ ਕੇ ਲਿਯੇ ਪਰਮੇਸ਼ਵਰ ਸੇ ਪ੍ਰਾਰਥਨਾ ਕਰਨੀ ਚਾਹਿਏ ਅਨ੍ਯ ਸੇ ਨਹੀਂ। ਕਿਥੋਂ? ਉਸ ਅਦਿਤੀਧ, ਸਥਕੇ ਮਿਤ੍ਰ, ਪਰਮ੍ ਐਸ਼ਵਰੀਸ਼ਾਲੀ ਔਰ ਅਨੱਤ ਸ਼ਕਿਤਸ਼ਾਲੀ ਈਸ਼ਵਰ ਕਾ ਹੀ ਯਹ ਸਥ ਦੇਣੇ ਮੌਂ ਸਾਮਰਥ ਹੋਣੇ ਕੇ ਕਾਰਣ।



- ਅਸ਼ੋਕ ਆਰ੍ਯ  
ਨਵਲਖਾ ਮਹਲ, ਗੁਲਾਬ ਬਾਗ





# Bigboss


PREMIUM INNERWEAR

Fit Hai Boss

Bigboss



[www.dollarinternational.com](http://www.dollarinternational.com)



एक धन; दूसरे बन्धु, कुटुम्ब, कुल;  
**तीसरा अवस्था;** चौथा उत्तम कर्म  
 और पाँचवाँ श्रेष्ठ विद्या; ये पाँच  
 मात्य के स्थान हैं। परन्तु, धन से  
 उत्तम बन्धु, बन्धु से अधिक  
 अवस्था, अवस्था से श्रेष्ठ कर्म और  
 कर्म से पवित्र विद्या वाले उत्तरोत्तर  
 अधिक माननीय हैं।

- सत्यार्थ प्रकाश,  
 दराम समुल्लास पृष्ठ २६०